

۱  
از  
راحمۃ اللہ علیہ

حضرت مسید محمد احمد رضوی

## علمِ غیبِ رسول ﷺ

یہ امر محتاجِ دلیل نہیں ہے کہ علمِ انسان کی فضیلت و عظمت کا باعث ہے۔ اللہ تعالیٰ نے ملائکہ پر سیدنا آدم علیہ السلام کی فضیلت و عظمت کا سبب علم و حکمت کو ظاہر فرمایا۔ یوں تو تمام انبیاء کرام کو اللہ تعالیٰ نے علم کی دولت سے نوازا ہے۔ لیکن کتاب و سنت سے واضح ہے اور امت کا اس امر پر اجماع ہے کہ اللہ تعالیٰ نے حضور اقدس صلی اللہ علیہ وسلم کو جو وسیع علم عطا فرمایا۔ اپنی مخلوق میں کسی کو نہ دیا۔ علمائے اہلسنت نے حضور اقدس صلی اللہ علیہ وسلم کی فضیلتِ علمی کے موضوع پر متعدد کتابیں تصنیف کی ہیں۔ آج کی مجلس میں راقم بطور نمونہ چند ان شبہات کے جوابات پیش کرنا چاہتا ہے۔

جو حضور علیہ السلام کے فضلِ علمی کا انکار کرنے والے پیش کرتے ہیں جس سے آپ کو ان لوگوں کی ذہنی کیفیت کا بھی اندازہ ہوگا اور یہ بھی کہ یہ لوگ نبی علیہ السلام کی ذاتِ پاک سے علمِ غیب کی نفی کے لیے کیسے کیسے ایمان سوز شبہات پیش کرتے ہیں اور ان کے استدلالات کتنا وزن رکھتے ہیں؟

واقعہ افک اور منکرینِ شانِ نبوت | ۱۔ ام المؤمنین سیدہ عقیقہ عائشہ صدیقہ رضی اللہ تعالیٰ عنہا کی ذاتِ اقدس

برہنِ فقہین نے جو تہمت لگائی اس کا مقصد وحید حضور سرورِ عالم صلی اللہ علیہ وسلم کی نبوت اور دینِ اسلام کی حقانیت میں تشکیک پیدا کر کے اسلام کی بنیاد کو منہدم

ذاتی لائبریری

ابوالہمام محمد اشفاق فاروقی مجددی رضوی



کرنا تھا۔ منافقین یہ تاثر دینا چاہتے تھے کہ جس نبی کے گھر کا یہ حال ہے اس کی نبوت و رسالت کی صداقت و حقانیت کو کیسے تسلیم کر لیا جائے۔ مگر حیرت و افسوس ہوتا ہے ان نام کے مسلمانوں پر جو منافقین کے اس ذلیل و رکیک الزام کے واقعہ سے بھی حضور اقدس صلی اللہ علیہ وسلم کے علم و فضل کے انکار کی راہیں نکالنے کی مذموم کوشش کرتے ہیں۔

۲۔ ان سفہا کا کہنا ہے کہ اگر حضور علیہ السلام کو اپنی اہلیہ محترمہ کی پاکدامنی کا نزول وحی سے پہلے علم ہوتا تو آپ اضطراب و پریشانی میں کیوں مبتلا رہتے۔ سنتیس<sup>۳</sup> روز تک آپ اہل سے کیوں جدا رہتے۔ جب قرآن مجید نے جناب عائشہ کو پاکدامن اور منافقوں کو جھوٹا قرار دے دیا۔ تب جا کر اصل حقیقت آپ پر منکشف ہوئی۔ (نصیحۃ المسلمین مولوی خرم علی دیوبندی)

۳۔ لیکن ان تمام امور کو حضور اقدس صلی اللہ علیہ وسلم کی لاعلمی کی دلیل بنانا قطعاً و شرعاً ہر طرح باطل ہے۔ امام فخر رازی تفسیر کبیر میں فرماتے ہیں کہ انبیائے کرام کی ازواج مطہرات کافرو تو ہو سکتی ہیں (جیسے حضرت لوط اور حضرت نوح علیہ السلام کی) مگر انبیائے کرام کی ازواج فاجرہ (بدکارہ) نہیں ہو سکتیں کیونکہ کفر نفرت دینے والی چیز نہیں ہے مگر بی بی کا فاجرہ (بدکار) ہونا باعث نفرت اور سخت بدنامی کا باعث ہوتا ہے۔ یہ ایسی اخلاقی خرابی ہے جسے کوئی بھی غیرت مند برداشت نہیں کر سکتا۔ اس لیے انبیائے کرام کی ازواج فاجرہ نہیں ہو سکتیں (تفسیر کبیر جلد ۶) اس ضابطہ کو بیان کرنے کے بعد ان کے ارشاد کا خلاصہ یہ ہے کہ قرآن مجید نے تصریح کی ہے کہ حضور اقدس صلی اللہ علیہ وسلم کفار کی نامحقول باتوں کو سن کر تنگدل اور مغموں ہو جایا کرتے تھے۔ حالانکہ نبی علیہ السلام کو معلوم تھا کہ کفار کے اقوال باطل محض ہیں۔ چنانچہ ارشاد باری تعالیٰ ہے :-



وَلَقَدْ نَعْلَمُ أَنَّكَ يَضِيقُ  
صَدْرُكَ بِمَا يَقُولُونَ  
کی باتوں سے تم دل تنگ کرتے

(سورہ الحجر ۹۷) ہو۔

یعنی دعوتِ اسلام کے مقابل کفار کے لغو اور بیکار اعتراضوں پر رنجیدہ ہوتے تھے حالانکہ حضور کو بالیقین معلوم ہے کہ کفار جو کہتے ہیں وہ غلط اور باطل ہے۔ واقعہ انک کی بھی یہی کیفیت ہے۔ حضور اقدس صلی اللہ علیہ وسلم کو بالیقین معلوم تھا کہ سیدہ عائشہ صدیقہ رضی اللہ عنہا پاکدامن ہیں اور منافقین کی تہمت غلط اور واقعہ کے خلاف ہے مگر اس کے باوجود حضور کا تنگ دل اور رنجیدہ ہونا محض کفار کی یہودہ گوئی اور جھوٹی تہمت کی وجہ سے تھا۔ حضور کے رنجیدہ ہونے کی یہ وجہ نہ تھی کہ آپ کو جناب عائشہ صدیقہ کی پاک دامنی پر شک یا بدگمانی تھی۔

۴۔ نیز جناب ام المومنین عائشہ صدیقہ رضی اللہ تعالیٰ عنہا کا اس واقعہ سے پیشتر کے حالات اور سیرت و کردار سے بھی ظاہر تھا کہ آپ فسق و فجور سے پاک و صاف ہیں تو جس کی یہ کیفیت ہو اس کے ساتھ بدگمانی کی کیا گنجائش۔

۵۔ اور یہ بھی واضح ہے تہمت لگانے والے منافق تھے۔ ظاہر ہے کہ مفتری دشمن کی بات ہڈیان سے زیادہ حیثیت نہیں رکھتی۔ یعنی منافقین کا آپ کی پاکدامنی پر حرف زنی کرنا ہی ان کے مفتری و کذاب ہونے کی دلیل تھا۔ اس لیے ان قرآن واضحہ کی موجودگی میں نزولِ وحی سے قبل بھی منافقین کے الزام کا غلط اور بہتان ہونا واضح تھا۔

۱۔ امام فخر رازی تفسیر کبیر جلد ۶ میں لکھتے ہیں۔

فَإِنْ قِيلَ كَيْفَ جَازَ أَنْ تَكُونَ إِمْرَأَةً النَّبِيِّ كَافِرَةً كَأَمْرَأَةٍ نَوَاجٍ  
وَلَمْ يَجْزَ أَنْ تَكُونَ فَاجِرَةً وَآيُضًا لَمْ يَجْزُ ذَلِكَ لَكَانَ الرَّسُولُ



منافقین نے جو تہمت لگائی تھی۔ حضور نبی کریم علیہ السلام کو نزول وحی سے قبل ہی اس کے باطل و بہتان ہونے کا علم و یقین تھا۔ کسی بھی شخص پر جھوٹی تہمت لگائی جائے خصوصاً اس کی بیوی پر تو اس کے غلط اور بہتان ہونے کے علم کے باوجود ایک غیر متہمس انسان کو رنج و غم ہونا بالکل فطری بات ہے۔ نہ صرف اس کو بلکہ اس کے عزیز و اقارب اور دوست و احباب کو بھی پریشانی ہوتی ہے۔

۷۔ تو نبی کریم علیہ الصلوٰۃ والسلام کے مغموم و پریشان ہونے کی وجہ یہ تھی کہ آپ کو حقیقت کا علم نہ تھا بلکہ پریشانی کی وجہ محض منافقین کا ایک ایسی ہستی کو متہم کرنا تھا جس کی سیرت و کردار کی طہارت و پاکیزگی پہلے ہی سے معلوم تھی۔

أَعْرِفَ النَّاسَ بِامْتِنَاعِهِمْ وَلَوْ عَرَفْتَ ذَلِكَ لَمَا ضَاقَ قَلْبُهُ لَهَا سَأَلَ  
عَالِشَةً كَيْفِيَّةَ الْوَاقِعَةِ قُلْنَا الْجَوَابُ عَنِ الْأَوَّلِ أَنَّ الْكُفْرَ لَيْسَ  
مِنَ الْمُتَفَرِّاتِ أَمَّا كَوْنُهَا فَاجِدَةً فَمِنَ الْمُتَفَرِّاتِ وَالْجَوَابُ عَنِ  
الثَّانِي أَنَّهُ عَلَيْهِ السَّلَامُ كَثِيرٌ مَّا كَانَ يَضِيقُ قَلْبُهُ مِنْ أَقْوَالِ  
الْكُفَّارِ مَعَ عِلْمِهِ بِفَسَادِ تِلْكَ الْأَقْوَالِ قَالَ اللَّهُ تَعَالَى وَلَقَدْ  
نَعَلِمَ أَنَّكَ يَضِيقُ صَدْرُكَ بِمَا يَقُولُونَ فَكَانَ هَذَا الْبَابَ  
وَتَأْنِيهَا أَنَّ الْمَعْرُوفَ مِنْ حَالِ عَالِشَةٍ قَبْلَ تِلْكَ الْوَاقِعَةِ إِنَّمَا  
هُوَ الصَّوْنُ وَالْبُعْدُ عَنْ مُقَدَّمَاتِ الْفُجُورِ وَمَا كَانَ اللَّادِقُ  
إِحْسَانَ الظَّنِّ بِهِ شَالِهَا أَنَّ الْقَادِفِينَ كَانُوا مِنَ الْمُنَافِقِينَ  
وَأَتْبَاعِهِمْ وَقَدْ عَرِفَ أَنَّ الْكَلَامَ عُدَّ وَالْمُفْتَرِي ضَرْبَ  
مِنَ الْهَذْيَانِ فَلَمَّا جُمِعَ هَذِهِ الْقَرَائِنُ كَانَ ذَلِكَ الْقَوْلُ مَعْلُومَ  
الْفَسَادِ قَبْلَ نَزُولِ الْوَحْيِ۔



۸۔ علاوہ ازیں انبیاء کرام کی ازدواج کا فاجرہ نہ ہونا بھی حضور کے علم میں تھا اور یہ بھی واضح ہے کہ کوئی اپنے ذاتی قصیبہ و معاملہ کا فیصلہ خود نہیں کرتا۔ اگر حضور علیہ السلام خود ہی منافقین کے انہام کے غلط ہونے کا عدالتی فیصلہ فرمادیتے تو پھر منافقین کو یہ کہنے کی گنجائش ہو جاتی کہ گھر کا معاملہ تھا اس لیے رفع دفع کر دیا۔

۹۔ احادیث سے واضح ہے اور حضرت عائشہ نے خود بھی بطور تحدیثِ نعمت اپنی اس فضیلت کو بیان فرمایا ہے کہ دوسری عورتوں کا نکاح زمین پر ہوا اور میرا نکاح حضور کے ساتھ اللہ تعالیٰ نے آسمانوں پر فرمایا اور بخاری شریف کی حدیث میں حضور سید عالم صلی اللہ علیہ وسلم نے فرمایا کہ خواب میں مجھے حضرت عائشہ کو ریشمی لباس میں پیش کیا گیا اور کہا گیا کہ یہ آپ کی زوجہ ہیں لہٰذا اور انبیاء کرام کے خواب کا وحی ہونا کتاب و سنت سے ثابت ہے۔ سیدنا ابراہیم خلیل علیہ الصلوٰۃ والسلام نے اپنے خواب کی بنیاد پر ہی اپنے مقدس بیٹے کی قرباتی دی تھی اور بخاری شریف کی حدیث میں ہے کہ انبیاء کے خواب بھی وحی ہوتے ہیں لہٰذا تو جس مقدس خاتون کو اللہ تعالیٰ نے اپنے حبیب کے نکاح میں دیا ہو اس کے متعلق خود حضور سرور عالم صلی اللہ علیہ وسلم محض منافقین کی جھوٹی تمت کی بنا پر بدظن ہو سکتے ہیں؛ ہرگز نہیں لہٰذا واقعہ

لَهُ إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهَا أُرِيْتُكَ فِي الْمَنَامِ مَرَّتَيْنِ أَرَاكَ  
إِنَّكَ فِي سَرَقَةٍ مِنْ حَرِيرٍ وَيَقُولُ هَذِهِ أَمْرَأَتُكَ فَالْكَشَفُ عَنْهَا  
فَإِذَا هِيَ أَنْتِ — وَفِي رِوَايَةٍ ثَلَاثَ مَرَّاتٍ أَيْ رَوَايَتِ فِيهِ  
تین مرتبہ خواب میں حضور کو یہ واقعہ پیش آیا (قسطانی، بخاری ج ۱ ص ۵۵)

۱۰۔ رُوِيَ الْأَنْبِيَاءُ وَحُجَّ (بخاری) قرآن مجید میں ہے۔ اِنِّيْ اَرَى فِي  
الْمَنَامِ اِنِّيْ اَذْبَحُكَ الخ (سورة الصف ۱۰۲ ص ۵۳۲)



افک کو حضور کے عدم علم کی دلیل بنانا باطل محض ہے۔

۱۰۔ افسوس مشکینِ شانِ رسالت نے واقعہ افک کو حضور کے عدم علم کی دلیل بنا کر نہ صرف حضور کی ذاتِ اقدس پر دو غلط الزام لگا دیتے ایک عدم علم اور دوسرا یہ کہ حضور کا حضرت عائشہ سے بدگمان ہونا (حالانکہ شرعاً کسی مسلمان پر بدگمانی حرام ہے) بلکہ ان سفہار نے اس ذلیل استدلال سے اللہ رب العزت جل مجدہ کی شانِ ارفع و اعلیٰ کو بھی مجروح کر دینے کی ناپاک کوشش کی کہ معاذ اللہ معاذ اللہ اس عالم الغیب والشمادہ نے ایک ایسی ویسی خاتون کو اپنے مقدس رسول کے عقد میں دیدیا۔  
۱۱۔ رہا یہ سوال کہ وحی کا انتظار کیوں فرمایا؟ تو اس میں جو حکمتیں تھیں ان کے اظہار و بیان کے لیے دفتر درکار ہے۔ وحی کے انتظار فرمانے اور خود عدالتی فیصلہ نہ فرمانے میں ایک تو یہ حکمت تھی۔ اپنے ذاتی معاملہ کا خود فیصلہ نہیں کیا جاتا ورنہ منافقین کو مزید شبہات پیدا کرنے کی گنجائش مکمل آتی جیسا کہ ہم نے اوپر لکھا۔

۱۲۔ ایک حکمت یہ تھی کہ بذریعہ وحی فیصلہ ہونا قطعی الثبوت اور قطعی الدلالت قرار پاگیا اور قرآن مجید کے منافقوں کو جھوٹا اور حضرت عائشہ صدیقہ رضی اللہ تعالیٰ عنہا کو عقیقہ پارسا پاکدامن قرار دینے سے اس مسئلہ کی حیثیت ایسی ہو گئی۔ اب جو معاذ اللہ ذرا بھی جناب عائشہ صدیقہ رضی اللہ تعالیٰ عنہا کے متعلق دل میں شبہ رکھے اور ان کی پاکدامنی اور منافقین کے جھوٹا ہونے پر ایمان نہ لائے وہ قرآن کا منکر اور اسلام کے دائرہ سے خارج ہو کر کافر قرار پاتا ہے۔

۱۳۔ نیز اس واقعہ میں حضور سرورِ عالم صلی اللہ علیہ وسلم اور حضرت ام المومنین عائشہ صدیقہ رضی اللہ تعالیٰ عنہا کے صبر و شکر کا امتحان بھی تھا کہ تمہمت کے جھوٹا ہونے کے باوجود آپ نے معاملہ اللہ سبحانہ تعالیٰ کے سپرد کر دیا۔ یہ اور اس نوع کی متعدد حکمتیں تھیں۔ جن کی بنا پر حضور اقدس صلی اللہ علیہ وسلم نے خوفِ حج بن کر عدالتی



فیصلہ فرمایا بلکہ اللہ تعالیٰ کے فیصلہ فرمانے کا انتظار فرمایا۔

۱۴۔ ورنہ جہاں تک حقیقتِ حال کا تعلق ہے تو وہ تو آفتاب کی طرح حضور پر واضح تھی اور آپ کو تہمت کے جھوٹے ہونے اور سیدہ عائشہ رضی اللہ تعالیٰ عنہا کے طیبہ طاہرہ عقیقہ پارسا ہونے کا ایسا یقین تھا کہ آپ نے نزولِ وحی سے قبل اللہ تعالیٰ کے نامِ اقدس کی قسم کھا کر فرمایا۔

مَنْ يَعْذُرُنِي مِنْ رَجُلٍ بَلَّغَنِي  
أَذَاهُ فِي أَهْلِي فَوَاللَّهِ مَا  
عَلِمْتُ عَلَى أَهْلِي إِلَّا خَيْرًا  
کون ہے جو ایسے شخص کے متعلق میری  
طرف سے خیر خواہی کرے جس نے میری  
زوجہ کے متعلق مجھے رنج اور اذیت  
پہنچائی ہے۔ خدا کی قسم میں اپنی زوجہ میں  
بھلائی کے سوا کچھ نہیں دیکھتا

(بخاری شریف)

اہل ایمان اپنے ضمیر سے پوچھیں کہ نزولِ وحی سے قبل حضور علیہ السلام قسم کھا کر تہمت کے جھوٹے ہونے کا اعلان فرما رہے ہیں اور واضح لفظوں میں فرما رہے ہیں کہ خدا کی قسم مجھے اپنی زوجہ میں خیر کے سوا کچھ نظر نہیں آیا۔

حضور علیہ السلام کے اس ارشاد سے قطعی و حتمی طور پر واضح ہو گیا کہ نہ تو آپ کو حضرت عائشہ پر بدگمانی تھی اور نہ ہی آپ اصل حقیقت سے بے خبر تھے۔ مومن مسلمان کے لیے تو صرف حضور کا ارشاد ہی کافی ہے۔ اب اگر کوئی حضور کے قسم کھا کر ارشاد پر اعتبار نہ کرے اور یہی رٹ لگاتا رہے کہ حضور سید عالم صلی اللہ علیہ وسلم کو علم نہ تھا تو ایسے متعصب منکر کے لیے تو یہی کہا جاسکتا ہے کہ انشاء اللہ میدانِ حشر میں اس کو اس بیباکی و گستاخی کی ضرور سزا ملے گی ۷

ذکرِ روئے فضل کاٹے نفص کا جو یاں رہے

پھر کے مردک کہ ہوں امت رسول اللہ کی



## حدیث ما ادری سے استدلال کا جواب | قرآن مجید میں حضور علیہ السلام سے فرمایا گیا کہ آپ فرمادیجئے۔

ما ادری اور حدیث بخاری میں بھی حضور نے اپنی ذات کے لیے ما ادری کا لفظ استعمال کیا ہے چنانچہ

۱۔ بخاری شریف کی ایک حدیث کا مضمون ہے کہ جب حضرت عثمان بن مظعون رضی اللہ تعالیٰ عنہ کا انتقال ہوا تو حضرت ام العلاء انصاریہ نے کہا کہ اللہ نے تم کو عزت دی ہے یعنی تم جنتی ہو۔ اس پر حضور سید عالم صلی اللہ علیہ وسلم نے فرمایا۔ تمہیں کیسے معلوم ہوا کہ اللہ نے ان کو عزت دی ہے؟ اور فرمایا

<p>واللہ اِنِّی لَا رَجُوْلَہُ الْخَیْرُ واللہ مَا اَدْرِیْ وَاَنَا رَسُوْلُ اللہ مَا یَفْعَلُ بِی (بخاری) کتاب النجائز</p>	<p>بجدا مجھے بارگاہ خداوندی سے عثمان کے لیے خیر کی ہی اُمید ہے اور خدا کی قسم میں (قیاس) سے یہ نہیں کہتا کہ اللہ تعالیٰ میرے ساتھ کیا معاملہ فرمائے گا۔</p>
---	---

اس حدیث کا مطلب صرف اس قدر ہے کہ کسی مسلمان کے متعلق محض قیاس اور ظن و تخمین سے یہ حکم لگا دینا کہ وہ جنتی ہے درست نہیں ہے۔

حضرت ام العلاء نے حضرت عثمان بن مظعون کے متعلق جو جنتی ہونے کا حکم لگایا تھا وہ محض قیاس سے لگایا تھا کہ وہ نیک اور پارسا ہیں لہذا جنتی ہیں۔ حضور علیہ السلام نے انہیں ہدایت کی کہ کسی نیک بندے کے متعلق یہ اُمید تو ظاہر کی جاسکتی ہے کہ اللہ تعالیٰ اس کو جنت میں داخل فرمائے گا مگر کسی کے حق میں قطعی طور پر یہ حکم لگا دینا کہ وہ جنتی ہے درست نہیں ہے۔ جب تک کہ کتاب و سنت میں اس کی تصریح نہ آجائے جیسا کہ عشرہ مبشرہ کے جنتی ہونے کی احادیث میں تصریح ہے تو عشرہ مبشرہ کے متعلق تو یقیناً یہ کہا جائے گا کہ وہ جنتی ہیں لیکن ان کے علاوہ جو مسلمان ہیں ان کے متعلق اُن کی



قیاس یا ظن و تخمین سے جنتی یا دوزخی ہونے کا حکم لگا دینا درست نہیں ہے۔

۲۔ منکرینِ شانِ رسالت اس حدیث کے جملے مآ ادری سے یہ استدلال کرتے

ہیں کہ نبی علیہ السلام کو تو معاذ اللہ اس کا علم بھی نہ تھا کہ اللہ تعالیٰ قیامت کے دن آپ کے ساتھ کیا سلوک فرمائے گا؟ لیکن یہ استدلال شرعاً و عقلاً باطل محض ہے اور ایمان کے تقاضوں کے منافی ہے کیونکہ مآ ادری درایت سے مشتق ہے جس کے معنی ظن و تخمین، قیاس اور اٹکل پچو بات کرنے کے ہیں (چنانچہ علامہ شامی علیہ الرحمۃ نے ردالمحتار میں درایت کے یہی معنی بیان فرمائے ہیں) اس لیے مآ ادری کے جملہ میں علم کی نفی نہیں بلکہ درایت کی نفی ہے یعنی مفہوم حدیث یہ ہے کہ اللہ کا رسول کا ہنوں بخومیوں کی طرح قیاس اور ظن و تخمین سے کوئی حکم نہیں لگاتا بلکہ وہ جو کچھ فرماتا ہے وہ علم و یقین کی بنیاد پر فرماتا ہے اور محض قیاس اور ظن و تخمین کی بنیاد پر تو اللہ کا رسول اپنی ذات کے متعلق بھی کچھ نہیں کہتا۔ چنانچہ قرآن مجید میں حضور کو مخاطب کر کے فرمایا گیا۔

اور بے شک پچھلی تمہارے لیے پہلی	وَلَلْآخِرَةُ خَيْرٌ لَّكَ مِنَ
سے بہتر ہے اور بے شک قریب	الْأُولَىٰ ۚ وَلَسَوْفَ يَرْضَىٰ
کہ تمہارا رب تمہیں اتنا دے گا کہ تم	رَبُّكَ فَتَرْضَىٰ
راضی ہو جاؤ گے	(الضحیٰ)

اس آیت کی تفسیر میں امام رازی فرماتے ہیں کہ جب یہ آیت نازل ہوئی تو

حضور علیہ السلام نے فرمایا۔

میری اُمت کا ایک شخص بھی دوزخ	إِذَا لَا أَرْضَنِي وَوَاحِدٌ مِّنْ
میں ہوگا تو میں راضی نہ ہوں گا۔	أُمَّتِي فِي النَّارِ
	(تفسیر کبیر ج ۶ ص ۵۶۷)



معلوم ہوا کہ نبی علیہ السلام کو آخرت کی بہتری اور اللہ تعالیٰ رضا مندی کا دنیا ہی میں علم تھا۔ جس سے اس امر کی وضاحت ہوتی ہے کہ ہا ادری کا مطلب علم کی نفی نہیں ہے بلکہ درایت کی نفی مقصود ہے اور مقصود صرف یہ بتانا ہے کہ اللہ کا رسول جو کچھ فرماتا ہے۔ علم یقینی کی بنیاد پر فرماتا ہے۔ محض ظن و تخمین سے کوئی فیصلہ نہیں کرتا۔ چنانچہ مفسرین کلام نے بھی ہا ادری کا یہی مفہوم بیان فرمایا ہے۔ دیکھئے (تفسیر خازن ج ۷ ص ۱۲۳) اور حضرت ملا عبد الرحمن بن محمد دمشقی علیہ الرحمہ نے رسالہ نسخ و منسوخ میں آیت ہا ادری الخ کو آیت اِنَّا فَتَحْنَا لَكَ فَتْحًا مُّبِينًا سے منسوخ قرار دیا ہے۔ اس سلسلہ میں قابل ذکر بات یہ بھی ہے بلکہ شرم کی بات تو یہ ہے کہ آیت ہا ادری الخ سے جو نتیجہ منکرین ثبات نبوت نکال رہے ہیں اور یہ کہتے ہیں کہ معاذ اللہ آپ کو یہ بھی معلوم نہ تھا کہ قیامت کے دن اللہ تعالیٰ آپ سے کیا معاملہ فرمائے۔ ایسا ہی ذیل استدلال زمانہ نبوت کے کفار و مشرکین نے بھی کیا تھا۔ چنانچہ تفسیر خازن ج ۷ ص ۱۲۳ میں ہے کہ جب آیت ہا ادری نازل ہوئی۔ مشرکوں کافروں کو بڑی خوشی ہوئی اور انہوں نے کہا ہمیں لات و عزریٰ کی قسم ہمارا معاملہ اور محمد (صلی اللہ علیہ وسلم) کا معاملہ ایک جیسا ہے اور محمد صلی اللہ علیہ وسلم کو ہم پر کوئی فضیلت نہیں ہے (اور دلیل اس کی یہ ہے) کہ قرآن میں نبی علیہ السلام سے کہلایا گیا ہے ہا ادری مَا يَفْعَلُ بِى وَلَا بِكُمْ (خلاصہ) تو ہا ادری کے جملہ سے جو استدلال کفار و مشرکین نے کیا تھا وہی استدلال آج منکرین فضل نبوت کر رہے ہیں۔ ذرا سوچئے کیا ایمان کا تقاضا یہی ہے؟

۳۔ جب بات بنتی نہیں تو پھر منکرین عظمت نبوت یہ کہہ دیتے ہیں کہ ہا ادری کے جملہ سے یہ نتیجہ نکالنا تو واقعی غلط اور باطل ہے کہ معاذ اللہ حضور کو یہ معلوم نہ تھا کہ آخرت میں اللہ تعالیٰ آپ کے ساتھ کیا معاملہ کرے گا بلکہ ہا ادری کا مطلب یہ ہے



کہ حضور کو اس بات کا علم نہ تھا کہ دنیا میں آپ کی تحریک کامیاب ہوگی؟ دینِ اسلام کا غلبہ ہوگا؟ اور اس راہ میں آپ کن مشکلات سے دوچار ہوں گے؟ لیکن مآدِری کے جملہ سے ان امور کی نفی مراد لینا بھی درست نہیں ہے کیونکہ قرآن مجید میں واضح طور پر نبی علیہ السلام کی کامیابی دکا مرانی کا اظہار ہے اور یہ کہ اسلام غالب ہوگا۔ کفار آپ کو قتل نہیں کر سکیں گے جیسا کہ بعض انبیاء سابقین کو کفار نے شہید کیا۔ اللہ تعالیٰ قرآن مجید میں فرماتا ہے۔

۱۔ اِنَّا فَتَحْنَا لَكَ فَتْحًا مُّبِينًا (الفتح)  
لِيُخَفِّرَ لَكَ اللَّهُ مَا تَقَدَّمَ  
مِنْ ذُنُوبِكَ وَمَا تَأَخَّرَ

بے شک ہم نے تمہارے لیے روشن فتح فرمادی تاکہ اللہ تمہارے سبب سے گناہ بخشے تمہارے اگلوں کے اور تمہارے پچھلے کے اور سچے دین کے ساتھ بھیجا کہ اُسے سب دہنوں پر غالب کرے

۲۔ وَدِينَ الْحَقِّ لِيُظْهِرَهُ عَلَى  
الدِّينِ كُلِّهِ (الفتح)

اور اللہ کا کام نہیں کہ انہیں عذاب کرے جتنک اے محبوب تم ان میں تشریف فرما ہو اور اللہ انہیں عذاب کرنے والا نہیں

۳۔ وَمَا كَانَ اللَّهُ لِيُعَذِّبَهُمْ  
وَأَنْتَ فِيهِمْ (الانفال)

جب تک وہ بخشش مانگ رہے ہیں اور اللہ تمہاری نگہبانی کرے گا لوگوں سے اور لوگوں کو تم دیکھو کہ اللہ کے دین میں

۴۔ وَمَا كَانَ اللَّهُ مُعَذِّبَهُمْ  
وَهُمْ يَسْتَغْفِرُونَ (الانفال)

فوج فوج داخل ہوتے ہیں

۵۔ وَاللَّهُ يَعْصِمُكَ مِنَ النَّاسِ (المائدہ)

اور اللہ کو اپنا نور پورا کرنا پڑے برا

۶۔ وَرَأَيْتَ النَّاسَ يَبْذُلُونَ فِيْ

دِينِ اللَّهِ أَفْوَاجًا (نصر)

۷۔ وَاللَّهُ مُتِمُّ نُورِهِ وَلَوْ كَرِهَ

الْكَافِرُونَ (صفت)

۸۔ عَسَى أَنْ يَبْعَثَكَ رَبُّكَ

مانیں کافر

قریب ہے کہ تمہیں تمہارا رب ایسی جگہ



مَقَامًا مَّحْمُودًا (بنی اسرائیل) | کھڑا کرے جہاں سب تمہاری حمد کریں  
۹۔ وَرَفَعْنَا لَكَ ذِكْرَكَ (انشرح) | اور ہم نے تمہارے لیے تمہارا ذکر بلند کر دیا

ان آیات میں صاف و صریح طور پر اس امر کا اظہار ہے کہ دنیا میں فتح ہمیں  
اور آخرت میں غفران آپ کا حصہ ہے۔ دنیا میں بھی آپ کا مران و کامیاب ہوں گے۔  
فتح و ظفر آپ کے قدم چومے گی۔ اسلام کو غلبہ ہوگا اور کفار و مشرکین ذلیل و خوار ہوں  
گے۔ الغرض مَا اَدْرِی کے جملہ کو حضور علیہ السلام کی فضیلت علمی کی نفی کی دلیل  
بنانا کسی طرح بھی درست نہیں ہے۔ اللہ تعالیٰ ہم سب کو مقام نبوت کا صحیح عرفان  
اور حضور کے فضل و شرف کے اقرار کی توفیق رفیق عطا فرمائے۔ آمین

محض یہ جان کر حیرت ہوئی | مجھے یہ جان کر حیرت ہوئی  
حضور کے ارشاد لَا اَدْرِی کا مطلب | کہ دیوبندی مکتبہ فکر کے

معتبر اور مشہور عالم مولوی انور شاہ کشمیری نے حدیث کے جملے لَا اَدْرِی کی توضیح  
میں نبی علیہ السلام کے لیے نہ صرف کلی علم غیب کا انکار کیا ہے بلکہ حضور کے لیے بعض علوم  
غیبیہ کا بھی صاف انکار کیا ہے بلکہ جو ائمہ دین مفسرین محدثین نبی علیہ السلام کے لیے  
علم غیب کا اثبات کرتے ہیں ان کو سفہا قرار دیا ہے۔ کشمیری صاحب کے اصل  
الفاظ یہ ہیں -

قوله (لَا اَدْرِی) فِيهِ رَدُّ عَلَى مَنْ ادَّعى الغيبَ كُلِّيًا وَجُزْئِيًا  
لِنَفْسِهِ صَلَّى اللهُ عَلَيْهِ وَسَلَّمَ وَالْعَجَبُ مِنْهُ هُوَ لَا يَدْرِى السُّفَهَاءُ  
اَنَّهُمْ كَيْفَ يُعْزُونَ اِلَيْهِ اَمْرًا لَا يَدْرِى عَيْدُهُ هُوَ لِنَفْسِهِ بَلْ  
يُنْفِيهِ قَالَهُ الْمُسْتَعَانُ عَلَى مَا يَصِفُونَ (فيض الباری ج ۳ ص ۳۲۱)

حیرت اس لیے ہے کہ نبی کریم علیہ الصلوٰۃ و التسلیم کا بعض علوم غیبیہ پر مطلع  
ہونا تو قطعی اجماعی مسئلہ ہے اور ضروریات دین سے ہے۔ کتاب و سنت کی صریح



نصوص سے ثابت و واضح ہے۔ خدا جانے ان حضرات کو حضور اقدس صلی اللہ علیہ وسلم  
 کی عظیم و جلیل فضیلت علمی کے انکار میں کیا مزا آتا ہے۔ کیا ایمان کا یہی تقاضا ہے  
 کہ اللہ نے اپنے حبیب کو جو قوت علمی عطا فرمائی ہے اس کا انکار کیا جائے اور رسول  
 کریم کو بے علم ثابت کرنے کے لیے رکیک استدلال کا سہارا لیا جائے حالانکہ قرآن مجید  
 میں اللہ تعالیٰ نے علمک ما لم تکن فرما کر آپ کے علم و فضل کا اثبات فرمایا ہے  
 اور خود حضور اقدس صلی اللہ علیہ وسلم نے صحیح احادیث میں اپنے علم و رویت کا اظہار  
 فرمایا اور ائمہ دین مفسرین و محدثین علیہم الرحمہ نے متعدد آیات و احادیث کی روشنی  
 میں حضور اقدس صلی اللہ علیہ وسلم کے لیے علم غیب کا اثبات فرمایا ہے چنانچہ

۱۔ حضرت مجدد الف ثانی حضرت شیخ احمد سرہندی فاروقی رضی اللہ تعالیٰ عنہ  
 اپنے مکتوبات جلد اول مکتوب سہ صد و دہم میں فرماتے ہیں۔ بر علم غیب کہ مخصوص  
باوست سبحانہ خلص رسل را اطلاع می بخشد یعنی جو علم غیب اللہ عز و جل کے ساتھ  
خاص ہے اس پر اللہ تعالیٰ اپنے پیارے اور محبوب رسولوں کو مطلع فرمادیتا ہے۔

۲۔ حضرت مولانا شاہ عبدالعزیز صاحب محدث دہلوی رحمۃ اللہ علیہ بہ تفسیر عزیزی  
 پارہ تبارک الذی سورہ جن میں فرماتے ہیں۔ مطلع نمی کند بر غیب خاص خود ہیچکس  
را بوجہ کہ رفع یتلیس و اشتباہ و خطائے کلی در اں اطلاع باشد کہ پسند میکند و  
آنکس رسول باشد خواہ از جنس ملک و خواہ از جنس بشر مثل حضرت محمد علیہ الصلوٰۃ  
و السلام اور اظہار بر غیب خاصہ خودی فرماید یعنی اللہ عز و جل اپنے خاص غیب پر  
کسی کو اس طرح مطلع نہیں فرماتا کہ بغیر کسی شک و شبہ و خطائے یقینی تفصیلی اطلاع  
اسے ہو جائے مگر وہ شخص جسے اللہ پسند فرمائے اور وہ رسول بھی ہو خواہ فرشتوں میں  
سے ہو یا انسانوں میں سے جیسے حضور اقدس محمد رسول اللہ صلی اللہ علیہ وسلم اس رسول  
کو اپنے خاص غیبوں پر مسلط فرمادیتا ہے۔ دیکھتے حضرت شاہ صاحب حضور اقدس



محمد رسول اللہ صلی اللہ تعالیٰ علیہ وسلم اس رسول کو اپنے خاص غیبیوں پر مسلط فرمادیتا ہے۔ دیکھئے حضرت شاہ صاحب حضور اقدس صلی اللہ تعالیٰ علیہ وسلم کے لیے اللہ عزوجل کے غیب خاصہ پر مسلط ہونا مان رہے ہیں۔

۳۔ نیز حضرت مولینا شاہ عبدالعزیز رحمۃ اللہ تعالیٰ علیہ اسی تفسیر عزیزی پارہ سیقول میں فرماتے ہیں وَيَكُونُ الرَّسُولُ عَلَيْكُمْ شَهِيدًا وہا شد رسول شمار شاہ گواہ زیر کہ اور مطلع ست بنور نبوت بر رتبہ ہر متدین بدین خود کہ در کد ام درجہ از دین من رسیدہ و حقیقت ایمان او چیست و حجابے کہ بیاں از ترقی محجوب ماندہ است کد ام ست پس اومی شناسد گناہان شمار او درجات ایمان شمار او اعمال نیک و بد شمار او اخلاص و نفاق شمار الہذا شہادت او در دنیا و آخرت بحکم شرع در حق امت مقبول و واجب العمل ست۔

یعنی تمہارے رسول صلی اللہ تعالیٰ علیہ وسلم تم پر گواہ ہوں گے کہونکہ حضور اقدس صلی اللہ تعالیٰ علیہ وسلم نبوت کے نور کے سبب اپنے دین پر ہر چلنے والے کے رتبہ سے واقف ہیں کہ حضور کے دین میں اس کا کتنا درجہ ہے۔ اور اس کے ایمان کی حقیقت کیا ہے اور جس پردہ کے سبب وہ ترقی سے رک گیا ہے وہ کونسا حجاب ہے تو حضور انور صلی اللہ علیہ وسلم تم سب کے گناہوں کو پہچانتے ہیں اور تم سب کے ایمان کے درجوں کو جانتے ہیں اور تمہارے تمام اچھے برے کاموں سے واقف ہیں اور تمہارے اخلاص و نفاق پر مطلع ہیں کہ تم میں جو شخص اپنے آپ کو مسلمان کہتا ہے۔ مسلمانوں کے سے تمام اعمال کرتا ہے تو آیا دل سے مسلمان ہے یا فقط ظاہر میں مسلمان بنتا ہے اور دل میں منافق ہے اس لیے حضور اکرم صلی اللہ علیہ وسلم کی گواہی دنیا و آخرت میں بحکم شرع امت کے حق میں مقبول اور اس پر عمل واجب ہے۔

غور کیجئے امام شاہ عبدالعزیز محدث دہلوی قرآن مجید کی آیہ مبارکہ کی روشنی



میں تصریح فرما رہے ہیں کہ ۱۔ حضور اقدس صلی اللہ تعالیٰ علیہ وسلم ہر مسلمان کے ایمان کے درجہ سے واقف ہیں ۲۔ ہر مسلمان کے ایمان کی حقیقت سے آگاہ ہیں ۳۔ ہر شخص کو ترقی سے رک جانے کا جو سبب پیش آتا ہے اس کی خبر رکھتے ہیں ۴۔ ہر شخص کے تمام گناہوں کو جانتے ہیں ۵۔ بلکہ ہر شخص کے دلی حالات پر مطلع ہیں کہ فلاں کے دل میں ایمان نہیں صرف ظاہر میں مسلمان کہلاتا ہے اور فلاں ظاہر و باطن میں مسلمان ہیں۔

نیز حضرت مولانا شاہ عبدالعزیز صاحب رحمۃ اللہ تعالیٰ علیہ سورۃ جن کی تفسیر میں یہاں تک فرماتے ہیں کہ اطلاع بر لوح محفوظ بمطالعہ و دیدن نقوش نیز از بعضہ اولیا بتواتر منقول ست یعنی لوح محفوظ پر مطلع ہونا اسے دیکھنا اس میں جو کچھ لکھا ہے اس کا مطالعہ کرنا بھی بعض اولیاء سے تواتر کے ساتھ ثابت ہے اور لوح محفوظ میں کیا ہے؟ اللہ تعالیٰ فرماتا ہے۔

ہم نے ہر چیز کو لوح محفوظ میں جمع کر دیا ہے۔	وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ
زمین و آسمان کے سب غیب لوح محفوظ میں لکھے ہوئے ہیں۔	وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُّبِينٍ

یہ اور اس مضمون کی متعدد قرآنی آیات سے ثابت ہے کہ علم ہا کماں و ما یکون روز اول سے جو کچھ ہوا اور روزِ آخر تک جو کچھ ہوگا سب ظاہر و باطن ہر خشک و تر صغیر و کبیر تمام غیب و شہادت اور علوم خمس کا ذرہ ذرہ تفصیلاً قلم قدرت نے لوح محفوظ میں لکھ دیا ہے۔ اور حضرت شاہ صاحب علیہ الرحمہ فرماتے ہیں۔ انبیاء تو انبیا ہیں ان کے غلاموں کے غلام اولیاء کرام



کے لیے بھی علم ماکان و ایکن و علوم خمس وغیرہ جملہ مکتوباتِ قلم و تمام مکتوباتِ روح کا علم و مشاہدہ تواتر سے ثابت مان رہے ہیں اور جناب کشمیری صاحب حضور اقدس صلی اللہ علیہ وسلم کے لیے علم غیب ثابت کرنے والوں کو سفہار میں شمار کر رہے ہیں۔ فیما للعجب معاذ اللہ سوال یہ ہے کہ کیا حضرت شاہ عبدالعزیز علیہ الرحمہ جو کشمیری صاحب کے بھی بزرگوں میں شامل ہیں، جاہل و سفیہ تھے؟

بہر حال اس موقع پر علم غیب نبوت پر بحث مقصود نہیں ہے۔ اشارۃً صرف اتنا عرض کرنا ہے۔ حدیث کے جملے لا ادری سے حضور علیہ السلام کی ذات اقدس کے لیے علم غیب کی نفی کا استدلال کرنا اور انتہائی رکیم استدلال ہے۔

**حدیث جبریل سے استدلال کا جواب** | بخاری کتاب الایمان میں ہے۔ حضرت جبریل

امین نے اسلام، ایمان اور احسان کے متعلق حضور اقدس صلی اللہ علیہ وسلم سے سوال کیا اور حضور نے جواب عطا فرمائے اس کے حضرت جبریل امین نے عرض کیا  
فَاَخْبَرَنِي عَنِ السَّاعَةِ | مجھے قیامت کی بابت بتائیے کہ کب آئے گی

آپ نے جواب دیا۔

مَا الْمَسْئُولُ عَنْهَا بِأَعْلَمَ | جس سے سوال کیا جا رہا ہے وہ سائل  
مِنَ السَّائِلِ | سے زیادہ نہیں جانتا۔

اس موقع پر نبی علیہ السلام نے قرآن مجید کی آیت اَنَّ اللّٰهَ عِنْدَهُ عِلْمُ السَّاعَةِ الخ بھی تلاوت فرمائی۔

حضور نبی کریم علیہ السلام کی فضیلتِ علمی کا انکار کرنے والے آپ کے جوابی



کلمات اور آیت سے یہ استدلال کرتے ہیں کہ حضور کو وقتِ قیامت کا علم نہ تھا لیکن یہ استدلال متعدد وجوہ سے درست نہیں ہے۔ تفصیل اس اجمال کی یہ ہے کہ ۱۔ کیا یہ پانچ غیب کی باتیں ایسی ہیں جن کو اللہ تعالیٰ کسی کو بتانے پر قادر نہیں ہے۔ اگر مطلب یہ لیا جائے تو عقلاً و نقلاً باطل ہے۔ کیونکہ اللہ تعالیٰ ہر ممکن پر قادر ہے وَاللَّهُ عَلَى كُلِّ شَيْءٍ قَدِيرٌ ۝ ۱۰۱ لہذا اگر یہ مان لیا جائے کہ اللہ تعالیٰ ان پانچ امورِ غیبیہ پر کسی کو مطلع کرنے پر بھی قادر نہیں ہے تو یہ اللہ تعالیٰ کی قدرت کا انکار ہوگا جو یقیناً کفر ہے۔ لہذا ماننا پڑے گا کہ اللہ تعالیٰ ان امورِ غیبیہ پر کسی کو مطلع کرنے پر قادر ہے۔

۲۔ یہ کہ اللہ تعالیٰ کے مطلع کر دینے اور بتا دینے سے بھی کوئی ان غیب کی باتوں پر مطلع نہیں ہوتا تو ایسا کہنا صریحاً جہالت ہے کیونکہ جب اللہ تعالیٰ نے کسی چیز کا علم عطا فرمادیا تو وہ شخص اس چیز کا عالم ہو گیا۔ عالم کو جاہل کہنا اپنی جہالت کا اعتراف ہے۔

۳۔ یہ کہ اللہ تعالیٰ غیب پر کسی کو مطلع نہیں کرتا تو یہ بھی غلط ہے اور ایسا کہنا قرآن و حدیث کی متعدد نصوص کا انکار کرنا ہے جو کفر ہے کیونکہ قرآن پاک میں ہے کہ اللہ تعالیٰ اپنے غیب پر اپنے برگزیدہ رسولوں کو مطلع کرتا ہے۔ وہ آیت یہ ہے فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ جِسْمِ قَطْعِي طُورٍ پر یہ ثابت ہوتا ہے کہ اللہ تعالیٰ اپنے مخصوص رسولوں کو غیب پر مطلع فرماتا ہے۔

۴۔ یہ کہ غیب پر مطلع تو فرماتا ہے مگر ان پانچ چیزوں پر کسی کو مطلع نہیں فرماتا تو ایسا کہنا بھی غلط ہے کیونکہ احادیث صحیحہ سے ثابت ہے کہ حضور سید عالم صلی اللہ علیہ وسلم کو اللہ عزوجل نے ان پانچ امور کا علم بھی عطا فرمایا جیسا کہ ابھی ہم ذکر کریں گے۔

لہذا اس توجیس سے آیت کا مفہوم صحیح یہ معلوم ہوا کہ یہ پانچ امور غیبیہ بالذات صرف اللہ ہی



جانتا ہے۔ اس کے سوا کوئی نہیں جانتا کیونکہ خدا کا علم ذاتی ہے اور اللہ کے سوا کوئی بھی چیز کا  
 بالذات عالم نہیں ہے تو آیت زیر بحث میں جو یہ فرمایا گیا کہ ان پانچ باتوں کا علم صرف اللہ تعالیٰ کو ہے  
 اس علم سے علم ذاتی مراد ہے اب رہا یہ کہ اللہ تعالیٰ کے بتانے سے بھی کسی کو ان پانچ باتوں کا علم  
 عطائی نہیں حاصل ہوتا ہے۔ اس میں اس کی ہرگز ہرگز نفی نہیں ہے چنانچہ قرآن پاک میں جہاں  
 کہیں بھی غیر اللہ سے نفی کی گئی ہے۔ اس سے مراد یہ ذاتی علم کی نفی ہے عطائی کی نہیں۔ رہا اللہ تعالیٰ  
 اللہ تعالیٰ کی تعلیم دینے سے جانتا اس کی نفی آیت میں نہیں ہے چنانچہ شیخ عبدالحق محدث دہلوی علیہ  
 الرحمة نے اشعة اللمعات شرح مشکوٰۃ کتاب الایمان میں تحریر فرمایا ہے کہ :

مردانست کہ بے تعلیم الہی بحساب	یعنی مراد یہ ہے کہ ان امور غیب کو بغیر
عقل ہیچ کس اینہارا نداند امور	اللہ کے بتائے ہوئے کوئی نہیں جان
غیب اند کہ جز خدا کے آں را نداند	سکتا کیونکہ ان کو خدا کے سوا کوئی نہیں
مگر آں کہ دے تعالیٰ از خود دے	جانتا مگر وہ جس کو اللہ تعالیٰ اپنی طرف
لا بوجی والہام بدانند -	سے بتا دے وحی سے یا الہام سے۔

تفسیرات احمدیہ میں اسی آیت کے ماتحت شیخ ملا جیون استاد عالمگیر بادشاہ علیہ الرحمۃ نے  
 تحریر فرمایا کہ اگرچہ ان پانچ باتوں کو اللہ تعالیٰ کے سوا کوئی نہیں جانتا لیکن جائز ہے کہ اللہ عزوجل اپنے  
 محبوبوں اور ولیوں میں سے جس کو چاہے بتا دے کیونکہ لفظ خمیر بمعنی خیر ہے (تفسیرات احمدیہ)  
 یہی مضمون تفسیر صادی زیر آیت مَاذَا تَكْسِبُ عِنْدَ التَّفْسِيرِ اَلَسَّ الْبَيَانُ زِيْرًا لِّآيَةِ تَعْلَمُ  
 مَا فِي الْاَرْحَامِ و تفسیر روح البیان اور دیگر تفاسیر میں ہے کہ ان پانچ باتوں کا علم بے تعلیم  
 الہی کسی کو نہیں۔ لیکن اللہ کی تعلیم دینے سے انبیاء کرام کو اور ان کے وسیلہ سے اولیاء کرام کو بھی  
 حاصل ہے۔

اسی طرح آیت عَلَّمَکُمْ مَا لَمْ تَکُنْ تَعْلَمُ اور احادیث کے عموم و اطلاق  
 سے بھی یہی واضح ہوتا ہے کہ اللہ تعالیٰ نے حضور کو علوم خمسہ کا علم بھی عطا فرمایا ہے۔ چنانچہ  
 بخاری شریف کی کتاب بَدْءُ الْخَلْقِ وَ ذِکْرُ الْاَنْبِیَاءِ میں فاروق اعظم رضی اللہ  
 تعالیٰ عنہ سے مروی ہے کہ حضور اکرم صلی اللہ علیہ وسلم نے ابتدائے آفرینش سے تاقیام



قیامت کی خبر دے دی۔ حتیٰ کہ اہل جنت جنت میں اور اہل دوزخ دوزخ میں پہنچ گئے یعنی از روزِ اول تا قیام قیامت ہر چیز کی خبر حضور علیہ السلام نے دے دی۔ مسلم شریف کے الفاظ یہ ہیں۔

ہم کو حضور علیہ السلام نے تمام ان	فَاخْبَرَنَا بِمَا هُوَ كَائِنْ
واقعات کی خبر دے دی جو قیامت تک	الْحَبِ يَوْمَ الْقِيَمَةِ
ہونے والے ہیں۔	(مشکوٰۃ باب المعجزات)

ظاہر ہے کہ جب حضور علیہ السلام نے قیامت تک کے تمام ہونے والے واقعات بیان فرما دیے تو اب کیسے ممکن ہے کہ آپ کو قیامت کا علم نہ ہو۔ کیونکہ دنیا ختم ہوتے ہی قیامت ہے اور حضور علیہ السلام کو یہ علم ہے کہ کونسا واقعہ کس کے بعد ہوگا تو جو آخری واقعہ ارشاد فرمایا وہی دنیا کی انتہا ہے اور قیامت کی ابتداء تو اس حدیث سے ثابت ہوا کہ حضور علیہ السلام کو قیامت کے وقت کا علم ہے۔ قومذی بَابُ الْعَلَامَاتُ بَيْنَ يَدَيِ السَّاعَةِ میں ہے۔ حضور علیہ السلام نے فرمایا کہ فتنہ یا جوج یا دج کے بعد اللہ تعالیٰ عالمگیر مینہ بھیجے گا۔

مشکوٰۃ باب لَا تَقُومُ السَّاعَةُ إِلَّا عَلَى أَشْرَارِ النَّاسِ میں حضور علیہ السلام نے فرمایا۔ جب سب لوگ مرجائیں گے تو بارش ہوگی۔ جس سے آدمیوں کے جسم بحال ہو جائیں گے۔ دیکھئے بارش کب آئے گی؟ اس کی خبر حضور علیہ السلام سینکڑوں برس پہلے دے چکے ہیں۔ نیز نبی علیہ السلام نے فرمایا قیامت اس وقت قائم ہوگی جب زمین پر ایک بھی اللہ اللہ کہنے والا نہ ہوگا۔

حضور اکرم صلی اللہ علیہ وسلم نے امام مہدی کے پیدا ہونے کی اطلاع دی۔ اس سے واضح ہوا کہ حضور علیہ السلام کو لڑکا پیدا ہونے کی خبر اس وقت سے ہے۔ جب کہ نطفہ بھی باپ کی پیٹھ میں نہیں تھا۔ ایسے ہی حضور علیہ السلام نے حضرت امام حسین علیہ السلام



کے پیدا ہونے کی اطلاع دی (مشکوٰۃ شریف)  
 کل کی بات کی اطلاع اسی حدیث سے ثابت ہو رہی ہے۔ جس میں حضور  
 علیہ السلام نے قیامت تک ہونے والے واقعات بیان فرمادیے۔ نیز بوقت  
 جنگ خیبر حضور اکرم صلی اللہ علیہ وسلم نے فرمایا۔ کل ہم فوج کا نشان ایسے شخص کو  
 دیں گے جس کے ہاتھ پر خیبر فتح ہوگا۔ چنانچہ ایسا ہی ہوا۔ یہ کل کی خبر حضور علیہ السلام  
 نے دی۔

خود اپنی وفات شریف کے متعلق حضور علیہ السلام نے فرمایا۔ معاذ قریب ہے  
 کہ اس سال کے بعد ہماری تمہاری ملاقات نہ ہو اور تم میری اس مسجد اور قبر پر گزرو  
 حدیث کے الفاظ یہ ہیں۔ عسی ان لا تلقانی بعد عامی هذا ولعلک ان تسر  
 بہ مسجدی هذا وقبری اسی اس حدیث میں حضور علیہ السلام نے نہ صرف اپنی  
 وفات کی اطلاع دی۔ بلکہ اپنی وفات کی جگہ اور قبر مبارک کی جگہ بھی بتادی۔ بہر حال  
 اس قسم کے مضمون کی سینکڑوں حدیثیں ہیں جو اس امر پر دال ہیں کہ حضور سید عالم  
 صلی اللہ علیہ وسلم کو اللہ عزوجل نے ان پانچ باتوں کا علم بھی عطا فرمادیا۔

اس لیے حضور علیہ السلام کے جوابی کلمات ما المسئول عنہا با علم من  
 السائل سے یہ بات ثابت نہیں ہوتی کہ حضور علیہ السلام کو قیامت کا علم نہیں تھا۔ پھر  
 اعلم اسم تفضیل کا صیغہ ہے۔ جس کے معنی ہیں بہت جانتا تو حضور علیہ السلام نے  
 اپنے جاننے کی نفی نہیں فرمائی ورنہ لا اعلم فرماتے۔ میں نہیں جانتا صاف فرمادیتے  
 لیکن آپ کے انداز جواب سے بھی یہ تاثر ملتا ہے کہ حضور جانتے تو تھے مگر بات تھی  
 راز کی جس کو ظاہر نہ کرنے کا حکم تھا۔ اس لیے آپ نے واضح طور پر نفی نہیں فرمائی۔

اسی لیے جبریل امین نے حضور علیہ السلام سے قیامت کی نشانیاں پوچھیں اور حضور  
 علیہ السلام نے بتائیں بلکہ کثیر علامات قیامت متعدد دوسری احادیث میں بھی حضور اکرم



صلی اللہ علیہ وسلم نے ارشاد فرمائیں۔ ظاہر ہے کہ جس کو قیامت کا بالکل علم نہ ہو اس سے قیامت کی علامات پوچھنا کیا معنی رکھتا ہے؟ البتہ جبریل امین کے سوال کرنے اور حضور علیہ السلام کے اس طرح جواب دینے سے لوگوں کو بتانا مقصود ہے کہ وقت قیامت کا علم بالذات اللہ تعالیٰ کو ہے اور یہ کہ ایک مومن کے لیے بس اتنا کافی ہے کہ وہ قیامت پر ایمان لائے اور قیام قیامت کو حق سمجھے اور بس۔ لیکن وقت قیامت کے معلوم کرنے کی کوشش نہیں کرنی چاہیے۔ کیونکہ وقت قیامت کا علم اسرار الہی سے ہے اور متعدد حکمتوں کی بنا پر اللہ تعالیٰ نے اس کے افشاء سے منع فرمایا ہے۔ حضرت ملا علی قاری نے مرقات جلد اول میں اور امام قسطلانی اور امام عینی نے تحریر فرمایا ہے۔

<p>جو شخص ان پانچ چیزوں میں سے کسی چیز کے علم کا دعویٰ کرے حضور علیہ السلام کی طرف نسبت کے بغیر تو وہ اپنے دعوے میں جھوٹا ہے۔ (یعنی جلد اول ص ۳۳)</p>	<p>فَمِنْ ادَّعى عِلْمَ شَيْءٍ مِنْهَا غَيْرَ مُسْتَنِدٍ اِلَى رِسْوْلِ اللّٰهِ صَلَّى اللّٰهُ تَعَالٰی عَلَیْهِ وَاٰلِہٖ وَسَلَّم کَانَ کَاذِبًا فِیْ دَعْوَاہٖ</p>
---	--

یعنی جو شخص یہ کہے کہ میں حضور اکرم صلی اللہ علیہ وسلم کے واسطے کے بغیر قیامت کے وقت کو جانتا ہوں وہ جھوٹا ہے کیونکہ حضور صلی اللہ علیہ وسلم کے واسطے کے بغیر کوئی غیب پر مطلع نہیں ہو سکتا۔ لمعات میں حضرت شیخ عبدالحق محدث دہلوی لکھتے ہیں۔

<p>مراد یہ ہے کہ ان پانچ باتوں کو اللہ تعالیٰ کے بتائے بغیر کوئی نہیں جانتا</p>	<p>الْمُرَادُ لَا تَعْلَمُ بِذَاتِ تَعْلِيمِ اللّٰهِ تَعَالٰی</p>
---	---

حضرت ملا علی قاری علیہ الرحمۃ نے اسی حدیث کی شرح میں لکھا کہ جب روح روشن ہو جائے اس کی نورانیت اور اشراق میں اضافہ ہو جائے اور آئینہ قلب کہ وراتِ نفسانیہ سے پاک ہو جائے اور بندہ علم و عمل پر مواظبت کرے یعنی حضور



سید عالم صلی اللہ علیہ وسلم کے نقش قدم پر چلے اور شریعت کی پابندی کرے۔  
 حَتَّى يَقْوَى النُّورُ وَيَنْبَسِطُ  
 مِنْ فُضَاءٍ قَلْبِهِ فَتَنْعَكِسُ  
 فِيهِ النُّقُوشُ الْمُرْتَسِمَةُ  
 فِي الْمَوْجِ الْمُحْفُوظِ وَيَطَّلِعُ  
 عَلَى الْمَغِيبَاتِ وَيَتَصَرَّفُ  
 فِي أَجْسَامِ الْعَالَمِ السِّفَلِيِّ  
 بَلْ يَتَجَالَى حِينَئِذٍ الْفَيَّاضُ  
 الْأَقْدَسُ بِمَعْرِفَتِهِ الَّتِي  
 هِيَ أَشْرَفُ الْعَطَايَا فَكَيْفَ  
 بَعْيُرُهَا (مرقات جلد ۱ ص ۵۵)

حتیٰ کہ اس کا نور قوی ہو جائے اور  
 فضا کے قلب میں پھیل جائے تو پھر  
 قلب پر لوح محفوظ کے نقوش کا  
 عکس آتا ہے اور آدمی مغیبات پر مطلع  
 ہوتا ہے اور اجسام عالم سفلی میں  
 تصرف کرتا ہے بلکہ اس وقت فیاض قدس  
 کی معرفت کا انکشاف ہوتا ہے جو کہ  
 بہترین نعمت ہے تو دیگر نعمتیں  
 کس شمار میں ؟

حضرت ملا علی قاری کے اس ارشاد کا خلاصہ یہ ہوا کہ جب بندہ تقویٰ کے اعلیٰ  
 مقام پر پہنچ جاتا ہے تو اس کے لیے لوح محفوظ کے نقوش اور غیوب ظاہر ہو جاتے  
 ہیں۔ جب ایک مومن اور متقی کا یہ حال ہے تو حضور سید عالم صلی اللہ علیہ وسلم کا  
 کیا مرتبہ ہوگا۔

نیز امور خمسہ اور غیب کے متعلق قرآن میں یہ تو ہے کہ اللہ ہی جانتا ہے یا  
 اللہ کے سوا کوئی علم نہیں رکھتا لیکن قرآن کی کسی آیت میں یہ نہیں ہے کہ اللہ تعالیٰ  
 کسی کو غیب یا قیامت کا علم بھی عطا نہیں فرماتا اور وہ آیات و احادیث جن میں نفی  
 ہے تو ان کے متعلق یہ بھی غور کرنا چاہیے کہ نفی ذاتی ازلی ابدی قدیم غیر متناہی علم کی  
 عطائی اور متناہی علم کی جس قدر معتبر تفاسیر ہیں اور جن مفسرین کی جلالت علم کو مثمرین  
 بھی تسلیم کرتے ہیں ان سب نے یہ فرمایا ہے کہ نفی ذاتی علم کی ہے جو اللہ تعالیٰ کے



ساتھ خاص ہے عطائی علم کی نہیں — ایسی صورت میں کیا یہ ضروری ہے؟ اور  
کیا ایمان کا یہی تقاضا ہے کہ حضور اقدس صلی اللہ علیہ وسلم کے علم وسیع کو محدود  
کرتے کے لیے اپنی تمام فکری قوتوں کو وقف کر دیا جائے۔



علیہ التحیۃ والتناء

عقائد — عبادات — معاملات — اخلاق و معاشرت سے  
متعلق کتب و سنت کی روشنی میں احکام اسلامیہ  
کا بے نظیر گنجینہ — زندگی میں پیش آنے والے نئے  
مسائل سے متعلق اسلامی تعلیمات کا قابل مطالعہ مجموعہ،

علامہ ابوالببر کاشف الیقین، بخش دہلاوی



# علم قیامت

حضرت شیخ عبدالحق محدث دہلوی علیہ رحمۃ فرماتے ہیں کہ نبی کریم علیہ الصلوٰۃ والتسلیم کو اللہ تعالیٰ نے تین قسم کے علم عطا فرمائے ہیں۔ (مدارج ج: ۱ صفحہ ۱۶۸)

اول وہ علم جس کا تعلق تبلیغ دین سے ہے (یعنی اسلام کے وہ احکام و مسائل عقائد و اعمال جن کی تبلیغ اور انہیں امت تک پہنچانا آپ کا فرض نبوت ہے اور جن کی تبلیغ میں کوتاہی آپ کی ذات اقدس سے ممکن ہی نہیں ہے اور جس کے متعلق سورہ مائدہ میں ارشادِ ربانی ہے۔

اے رسول پہنچا دو جو کچھ نازل ہوا  
تم پر تمہارے رب کی طرف سے ایسا  
نہ ہو تو تم نے رب کا کوئی پیغام نہ  
پہنچایا اور اللہ تمہاری نگہبانی کرے گا  
لوگوں سے۔

يَا أَيُّهَا الرُّسُلُ بَلِّغْ مَا أُنْزِلَ إِلَيْكَ  
مِنْ رَبِّكَ وَإِنْ لَمْ تَفْعَلْ فَمَا  
بَلَّغْتَ رِسَالَتَهُ وَاللَّهُ يَعْصِمُكَ  
مِنَ النَّاسِ (مائدہ: ۶۷)

دوم وہ علم جس کے متعلق حضور علیہ السلام کو یہ اختیار دیا گیا ہے کہ جسے اس علم کا اہل سمجھیں اُسے بتادیں جیسے صحابہ کرام میں خصوصی طور پر حضرت حذیفہ بن یمان رضی اللہ تعالیٰ عنہ کو منافقین کی پہچان کا علم دیا (اسد الغابہ ج: ۱ ص ۲۹۱) یا جیسے بعض وہ علوم جن کے ساتھ حضور نے حضرت ابوہریرہ کو خاص کیا اور انہیں وہ علوم عطا فرمائے؛ چنانچہ جناب ابوہریرہ فرماتے ہیں۔

میں نے نبی علیہ السلام سے دو برتن  
علم کے پھرے ہیں۔ ایک تو وہ جس کو  
میں نے نشر کر دیا اور دوسرے برتن

حَفِظْتُ مِنْ رَسُولِ اللَّهِ صَلَّى اللَّهُ  
عَلَيْهِ وَسَلَّمَ وَعَائِينَ فَأَمَّا أَحَدُهُمَا  
بَثَثْتُ وَأَمَّا الْآخَرُ فَلَوْ بَثَثْتُهُ



قُطِعَ هَذَا الْبُلْعُومُ -  
(بخاری ج: ۱ ص ۲۳) | کے علم کو ظاہر کر دوں تو میری شہرہ رگ کاٹ دی جائے۔

سوم وہ علم جو اللہ تعالیٰ نے حضور کو دیا مگر دوسروں پر اس کے انکشاف سے منع فرما دیا۔ جیسے علومِ خمسہ (یعنی قیامت کے وقت کا علم۔ بارش کب ہوگی کل کیا ہوگا کون کہاں وفات پائے گا۔ شکم مادر میں کیا ہے) ان سب کا علم بھی اللہ تعالیٰ نے حضور علیہ السلام کو عطا فرمایا، مگر دوسروں پر اس کے اظہار و بیان سے منع فرما دیا، چنانچہ علامہ شیخ احمد صاوی مالکی فرماتے ہیں۔

قَالَ الْعُلَمَاءُ الْحَقُّ إِنَّهُ لَمْ يُخْرِجْ بَيْنَنَا مِنَ الدُّنْيَا حَتَّى أَطْلَعَهُ اللَّهُ عَلَى تِلْكَ الْخَمْسِ وَلَكِنَّهُ أَمَرَ بِكْتُمِهَا (تفسیر صاوی ج ۲ ص ۲۱۵) | علماء کرام نے فرمایا کہ حق بات یہ ہے کہ حضور صلی اللہ علیہ وسلم نے دنیا سے اس وقت تک وفات نہیں پائی جب تک کہ اللہ تعالیٰ نے آپ کو ان پانچ چیزوں کے

علوم پر مطلع نہیں فرما دیا، لیکن آپ کو ان علوم کے مخفی رکھنے کا حکم فرمایا اور مفسر شہیر حضرت علامہ سید محمود آلوسی روح المعانی میں لکھتے ہیں۔

لَمْ يَقْبِضْ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْءًا مِنْ كُلِّ شَيْءٍ يُمَكِّنُ الْعِلْمَ بِهِ (تفسیر روح المعانی ج ۱۵ ص ۱۵۴) | رسول اللہ صلی اللہ علیہ وسلم نے اس وقت تک وفات نہیں جب تک کہ اللہ تعالیٰ نے آپ کو ہر اس چیز کا علم نہیں دے دیا

جس کا علم آپ کو دینا ممکن تھا اور قیامت کے وقت کا علم عطا ہونا محال نہیں ہے حضرت اسرافیل علیہ السلام کو قیامت برپا کرنے کا جب حکم ہوگا تو وقت قیامت ان پر ظاہر ہوگا۔ جب حضرت اسرافیل کو قیامت کے وقت کا علم دیا جانا ممکن ہے تو حضور سید العالمین صلی اللہ علیہ وسلم کے لئے کیوں ناممکن ہو اسی لئے شارح بخاری علامہ قسطلانی فرماتے ہیں :-

(وَلَا يَعْلَمُ مَتَى تَقُومُ السَّاعَةُ) أَحَدٌ إِلَّا اللَّهُ (إِلَّا مَنْ ارْتَضَىٰ مِنْ رَسُولٍ) | اللہ تعالیٰ کے سوا وقت وقوع قیامت کو کوئی نہیں جانتا سوا ان کے جن سے



فَاِنَّهُ يُطْلَعُ عَلَى مَا يَشَاءُ مِنْ غَيْبٍ | اللہ تعالیٰ راضی ہے جو اللہ کے رسول  
وَالْوَلِيُّ التَّابِعُ الْوَلِيُّ التَّابِعُ يَأْخُذُ عَنْهُ | میں کیونکہ اللہ تعالیٰ اپنے غیب پر جس کو  
چاہتا ہے مطلع فرما دیتا ہے اور اولیاء اللہ جو رسولوں کے تابع ہوتے ہیں وہ ان سے  
غیب کا علم حاصل کرتے ہیں۔

بلکہ حضور انور صلی اللہ علیہ وسلم کی شان تو بہت ارفع و اعلیٰ ہے اور آپ تو تمام  
کمالاتِ اولین و آخرین کے جامع ہیں۔ علامہ امام قرطبی اور علامہ آلوسی اور سیدی  
احمد بن مبارک تو یہاں تک فرماتے ہیں کہ اولیاء کرام کو بھی حضور کے وسیلہ سے علوم  
خمسہ کا علم حاصل ہوتا ہے — امام طہطبی فرماتے ہیں :-

فَمَنْ ادَّعى عِلْمَ شَيْءٍ مِنْهَا غَيْرَ مَسْنَدٍ | جس شخص نے حضور صلی اللہ علیہ وسلم کے  
إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ | واسطہ کے بغیر ان پانچ چیزوں کے علم  
كَانَ كَاذِبًا دَعْوَاهُ | کا دعویٰ کیا وہ اپنے دعویٰ میں جھوٹا ہوگا

اور سیدی غوث عبدالعزیز دباغ رضی اللہ عنہ سے جب ان پانچ چیزوں  
کے علم کے بارے میں پوچھا گیا تو فرمایا :-

فَقَالَ رَضِيَ اللَّهُ عَنْهُ وَعَنْ سَادَتِنَا | سیدی عبدالعزیز دباغ فرماتے ہیں کہ  
الْعُلَمَاءِ وَكَيْفَ يَخْفَى أَمْرُ الْخَمْسِ | ہمارے علماء کرام نے فرمایا حضور  
عَلَيْهِ صَلَّي اللَّهُ عَلَيْهِ وَسَلَّمَ وَالْوَاحِدُ | صلی اللہ علیہ وسلم سے ان پانچ چیزوں  
مِنْ أَهْلِ النَّصْرَةِ مِنْ أُمَّتِهِ الشَّرِيفَةِ | کا علم کیسے مخفی ہو سکتا ہے جبکہ آپ کی  
لَا يُمْكِنُهُ النَّصْرَةُ إِلَّا بِمَعْرِفَتِهَا | امت کے اولیاء سے بھی ان کا علم  
(ابریز ص ۲۸۲)

اولیاء امت اس کائنات میں تصرف نہیں کر سکتے جب ان علوم خمسہ کا انہیں علم نہ ہو۔  
(۲) بخاری و مسلم میں ہے کہ حضرت جبرائیل امین نے بحضور نبوی عرض کیا قیامت کب  
آئے گی۔ نبی کریم علیہ السلام نے جواباً فرمایا :-

مَا الْمَسْئُولُ عَنْهَا بِأَعْلَمَ مِنْ | وقت قیامت کے متعلق جواب دینے



السَّائِلِ (بخاری و مسلم کتاب الایمان) والا سوال کرنے والے سے زیادہ نہیں جانتا۔

اہل علم و فکر کے لئے یہاں یہ بات خصوصی طور پر غور و فکر کی متقاضی ہے کہ حضرت جبرائیل کے سوال پر نبی علیہ السلام نے وقت قیامت کے علم کی نفی نہیں فرمائی۔ یعنی یہ نہیں فرمایا کہ مجھے وقت قیامت کا علم نہیں ہے بلکہ نہایت لطیف انداز میں یہ فرمایا کہ قیامت کے بارے میں سائل سے زیادہ نہیں جانتا تو حضور نے سائل سے زیادہ جاننے کی نفی فرمائی، لیکن اپنی ذات سے علم قیامت کی نفی نہیں فرمائی۔ اس کی وجہ سوائے اس کے اور کچھ نہیں ہے کہ آپ وقت قیامت کا علم تو رکھتے تھے، مگر متعدد حکمتوں کی بنا پر اس کا اظہار اس لئے نہیں فرمایا کہ اللہ تعالیٰ نے دوسروں کو علم قیامت کے بتانے سے حضور کو منع فرما دیا تھا جیسا کہ قسطلانی آلوسی اور علامہ صاوی نے تصریح فرمائی۔

اب رہا یہ سوال کہ علم قیامت کے انکشاف سے اللہ تعالیٰ نے آپ کو کیوں منع فرما دیا تھا تو اس کی متعدد وجوہ ہیں جن میں سے دو یہ ہیں :-

اَوَّلُ : سورۃ اعراف میں ارشاد ربانی ہے

لَا يَأْتِيَكُمُ إِلَّا بَعْثَةٌ

نواگر حضور علیہ الصلوٰۃ والسلام قیامت کے وقت کا اظہار فرما دیتے تو تصریح قرآنی کے مطابق قیامت (بعثت) اچانک نہ رہتی۔ اور دوسری وجہ یہ ہے کہ اگر قیامت کے وقوع کا وقت معلوم ہو جائے تو سارا نظام عالم درہم برہم ہو جائے۔ اور قیامت کے قریب آنے سے پہلے ہی انسان پر قیامت قائم ہو جائے جو کہ ناممکن ہے اس لئے علم قیامت کے اظہار سے حضور سید عالم صلی اللہ علیہ وسلم کو منع فرما دیا گیا۔

یہ ہی وجہ ہے کہ جب جبرائیل امین نے قیامت کی علامات سے متعلق سوال کیا۔ تو حضور نے علامات قیامت میں سے چند بیان فرمادیں اور بعض احادیث میں وقوع قیامت کا دن مہینہ، تاریخ تک بیان فرما دی۔ مثلاً یہ کہ محرم کی



دس تاریخ جمعہ کے دن قیامت آئے گی۔ صرف سن نہیں بتایا۔ اس کی وجہ یہ نہ تھی کہ آپ کو قیامت کا علم نہ تھا، بلکہ وجہ یہ ہی تھی کہ اللہ تعالیٰ نے آپ کو اس کے اظہار و انکشاف سے منع فرمادیا تھا۔ (فافہم)

ببخاری شریف کی ایک حدیث سے استدلال باطل کا جواب

بخاری شریف کی ایک حدیث سے استدلال باطل کا جواب | نبی صلی اللہ علیہ وسلم کی

زوجہ مکرمہ حضرت ام سلمہ سے مروی ہے کہ حضور اپنے حجرہ کے دروازہ پر جھکڑا کرنے کی آواز کو سنا آپ باہر تشریف لائے اور فرمایا۔

میں بشر ہوں میرے پاس ایک فریق	إِنَّمَا أَنَا بَشَرٌ وَإِنَّهُ يَأْتِيَنِ
آتا ہے تو ایسا ہوتا ہے کہ ایک فریق	الْخَصْمُ فَلَعَلَّ بَعْضَكُمْ
دوسرے سے زیادہ خوش بیان ہو	أَنْ يَكُونَ أَبْلَغَ مِنْ بَعْضٍ
میں خیال فرماتا ہوں کہ وہ سچا ہو اور اس	فَأَحْسِبْ أَنَّهُ قَدْ صَدَقَ
کے حق میں فیصلہ فرمادوں تو اگر بالفرض	فَأَقْضِي لَهُ بِذَلِكَ فَمَنْ
والمحال کسی مسلمان کا حق کسی اور کو دلا	قَضَيْتُ لَهُ بِحَقِّ مُسْلِمٍ فَإِنَّمَا
دوں تو وہ دوزخ کا ایک ٹکڑا ہے چاہے	قِطْعَةً مِنَ النَّارِ فليأخذها
لو یا نہ لو	أَوْ فليتركها (بخاری)

اس حدیث کو امام بخاری نے احکام، شہادات اور ترک حیل میں مسلم نے قضا میں اور ابوداؤد نے احکام میں ذکر کیا ہے۔

## فوائد ومسائل

۱۔ یہ حدیث قضیہ شرطیہ ہے جو صدقِ مقدم کو مستلزم نہیں یعنی نبی صلی اللہ علیہ السلام کا یہ ارشاد کہ مَنْ قَضَيْتُ لَهُ بِحَقِّ مُسْلِمٍ فَإِنَّمَا قِطْعَةً مِنَ النَّارِ فليأخذها بِحَقِّ کا مطلب یہ ہے کہ اگر بالفرض والمحال میں بھی کسی مسلمان کے حق کا فیصلہ کسی دوسرے مسلمان کے حق میں کر دوں تو وہ جہنم کا ایک ٹکڑا ہے اس لیے اس حدیث کا یہ مطلب ہرگز نہیں ہے کہ نبی صلی اللہ علیہ السلام



نے خلاف واقعہ فیصلہ کر دیا تھا اور کسی کا حق کسی اور کو دلا دیا تھا۔ فَلْيَاْ خُذْهَا  
اَوْ فَلْيَتْرُكْهَا چاہے تو اسے لے یا نہ لے تو یہ امر بھی تہدید کے لیے ہے تخیر کے  
لیے نہیں ہے جیسے قرآن مجید میں ارشاد باری ہے۔

فَمَنْ شَاءَ فَلْيُؤْمِنْ وَمَنْ	جو چاہے ایمان لائے اور جو چاہے
شَاءَ فَلْيُكْفُرْ	کفر کرے یا یہ ارشاد
اِعْمَلُوا مَا شِئْتُمْ	جو چاہا ہو کرو

تو ان آیات سے کفر اختیار کرنے یا فعلِ حرام کے ارتکاب کی اجازت نہیں ہے  
بلکہ امر تہدید کے لیے ہے۔

۲۔ یہ حدیث اور اس مضمون کی دیگر احادیث کے الفاظ اور سابق سے واضح ہے  
یہ حدیث مال سے متعلق ہے چنانچہ مِنْ حَقِّ اَخِيهِ اور اَقْطَعُ لَهُ قِطْعَةً  
مِنَ السَّارِ ایک شخص دوسرے کی ملکہ چیز کے متعلق یہ دعوے کرے کہ یہ میری  
ہے اور اپنے دعوے پر جھوٹے گواہ پیش کر دے اور قاضی گواہوں کی بنا پر اس کے  
حق میں فیصلہ کر دے تو قاضی کا فیصلہ اس کے لیے اس چیز کو حلال نہیں کرے گا۔  
حدیث زیر بحث کا مصداق یہی صورت ہے۔

۳۔ اس حدیث کا مطلب و مفہوم جو تھا وہ اوپر بیان ہوا — مگر منکرینِ شانِ  
نبوت اس حدیث سے یہ استدلال باطل بھی کرتے ہیں کہ دیکھو نبی علیہ السلام نے  
صاف صاف فرمادیا ہے کہ میں بشر ہوں اور کسی کی چرب زبانی سے متاثر ہو کر کسی  
کا حق کسی کو دلا دوں تو اسے نہ لینا۔ معلوم ہوا کہ آپ کو غیب کا علم نہ تھا اگر ہوتا تو  
آپ واقع کے خلاف فیصلہ نہ فرماتے اس لیے آپ کو غیب پر مطلع ماننا اور عوارض  
بشریت سے آپ کو پاک قرار دینا کہاں کی عقلمندی ہے یہ تو غلو ہے جس کی قرآن و  
حدیث میں ممانعت آتی ہے۔

سے واضح ہے اور مطلب حدیث یہ ہے کہ اگر کوئی



**جواب** | اس میں شک نہیں نبی علیہ السلام کے بشر ہونے کا انکار کرنا اور آپ کو خدا کی ذات و صفات میں شریک کر دینا یا آپ کو خدائی اوصاف جیسے کہ اس کی شایان شان ہیں منصف کر دینا عقلمندی نہیں بلکہ گمراہی و بے دینی ہے۔ اہلسنت و جماعت کی تمام عقائد کی کتابوں میں تصریح ہے کہ نبی جنس بشر سے ہوتے ہیں۔ کچھ لوگ اہلسنت و جماعت پر (جنہیں آج کل بریلوی کہا جاتا ہے) یہ الزام لگاتے ہیں کہ یہ نبی علیہ السلام کی بشریت کے منکر ہیں حالانکہ یہ افتراء محض اور جھوٹ ہے۔ اہلسنت نبی علیہ السلام کی بشریت کے ہرگز ہرگز منکر نہیں ہیں۔ ہمارا موقف یہ ہے کہ آپ بشر تو ہیں مگر ایسے بشر جن پر وحی آتی ہے اور جنہیں اللہ تعالیٰ سے ہمکلامی کا شرف حاصل ہے۔ آپ کی بشریت فرشتوں کی نورانیت سے بھی اکمل و اجمل ہے۔ آپ سید المرسلین خاتم النبیین رحمۃ اللعلین آمرنا ہی اور شارع ہیں۔ آپ نبیوں کے امام اور رسولوں کے خطیب ہیں۔ بلاشبہ آپ بشر ہیں مگر کیسے؟ آپ کی زبان منشاء خداوندی کی ترجمان، آپ کی اطاعت اطاعت یزداں آپ کی بیعت بیعت رحمان آپ سے محبت و عقیدت ایمان بلکہ ایمان کی جان۔ کیا اس شان کا عالم امکان میں کوئی بشر ہے؟ کیا وہ بشر جس پر وحی آئے اور وہ بشر جو وحی الہی سے محروم ہو بشریت اور عوارض بشریت میں برابر ہو سکتے ہیں؟ بعد از خدا بزرگ صرف حضور کی شان ہے یا ہر بشر کی؟ نیز قرآن نے کہیں بھی حضور اقدس صلی اللہ علیہ وسلم کو محض بشر کی حیثیت سے نہیں پیش کیا۔ جب بھی حضور کی بشریت کو بیان کیا اس کے ساتھ تمام انسانوں سے ممتاز کرنے کے لیے رسول کا لفظ استعمال کیا۔ اس لیے اہلسنت کا موقف یہ ہے کہ نبی علیہ السلام کو محض بشر کہنا اور آپ کو عام انسانوں کی سطح پر لے آنا شدید قسم کی گمراہی و بے دینی بلکہ تمام گمراہیوں کی جڑ ہے۔



حضور سرور عالم نور مجسم صلی اللہ علیہ وسلم صحابہ کرام علیہ الرحمہ والرضوان کو

## حضور علیہ السلام کی بشریت

مخاطب : اکر فرماتے ہیں۔

إِنِّي لَكُنْتُ مِثْلَكُمْ إِنِّي  
أُطْعَمُ وَأُسْقَى

لَكُنْتُ كَأَحَدٍ مِنْكُمْ إِنِّي  
أُطْعَمُ وَأُسْقَى

إِنِّي لَكُنْتُ كَهَيْئَتِكُمْ إِنِّي  
أَبِيتُ لِي مُطْعِمٌ وَسَاقٍ  
يَسْقِيْنِي

إِنِّي لَكُنْتُ كَهَيْئَتِكُمْ إِنِّي  
يُطْعِمُنِي رَبِّي وَيَسْقِيْنِي

أَيُّكُمْ مِثْلِي إِنِّي أَبِيتُ

يُطْعِمُنِي رَبِّي وَيَسْقِيْنِي

لَكُنْتُ كَهَيْئَتِكُمْ إِنِّي

أَبِيتُ لِي مُطْعِمٌ يُطْعِمُنِي

وَسَاقٍ يَسْقِيْنِي (بخاری)

میں تمہاری مثل نہیں ہوں مجھے  
کھلایا پلایا جاتا ہے

میں تم میں سے کسی کی طرح نہیں ہوں  
مجھے کھلایا اور سیراب کیا جاتا ہے۔

میں تمہاری طرح نہیں ہوں میں رات  
اس طرح گزارتا ہوں کہ ایک کھلانے  
والا کھلاتا ہے اور پلانے والا پلاتا ہے

میں تمہاری طرح نہیں ہوں مجھے میرا  
رب کھلا اور پلا دیتا ہے

تم میں میرا مثل کون ہے؟ میں رات

گزارتا ہوں مجھے میرا رب کھلا اور پلا دیتا ہے

میں تمہاری طرح نہیں ہوں۔ میں رات

گزارتا ہوں ایک کھلانے والا مجھے کھلا

دیتا ہے اور پلانے والا مجھے پلا دیتا ہے

حق کہ امیر المومنین سیدنا صدیق اکبر رضی اللہ تعالیٰ عنہ کو مخاطب بنا کر حضور

نے فرمایا۔

ابو بکر مجھے اس ذات کی قسم جس نے

مجھے حق کے ساتھ مبعوث فرمایا میرے

يَا أَبَا بَكْرٍ وَالَّذِي بَعَثَنِي بِالْحَقِّ

لَمْ يَعْلَمْنِي حَقِيقَةً غَيْرَ رَبِّي

(مطالع السرات ص ۱۲۹)



رب کے سوا میری حقیقت کو کوئی نہیں جانتا

محمد سر وحدت ہے کوئی رمز اسکی کیا جانے

شریعت میں تو بندہ ہے حقیقت میں خدا جانے

اسی لیے صحابہ کرام بارگاہ نبوت میں عرض کیا کرتے تھے۔

قَالُوا إِنَّا لَنَسْنَاكَ هَيْئَتِكَ يَا رَسُولَ اللَّهِ (بخاری ج ۱ ص ۱۷) | یا رسول اللہ ہم آپ کی طرح نہیں ہیں۔

اور یہی اہلسنت کا عقیدہ ہے کہ نبی علیہ السلام بشر تو ہیں مگر عام انسانوں کی طرح ہرگز نہیں ہیں۔ آپ کے دینی و دنیوی احکام اور ہیں اور عام انسانوں کے اور صحابہ کرام تابعین و ائمہ دین فرماتے ہیں۔ جیسے حضور کی ذات اقدس کی حقیقت کو جاننا ناممکن ہے ایسے ہی حضور کی صفات اور آپ کے اوصاف کی حقیقت کو جاننا بھی ناممکن ہے اور صحابہ و تابعین و ائمہ دین نے حضور کے جو اوصاف بیان کئے ہیں وہ بطور تمثیل ہیں۔

صحابی رسول حضرت عمرو بن العاص رضی اللہ تعالیٰ عنہ حضور اقدس صلی اللہ علیہ وسلم کے حسن و جمال اور فضل و کمال کا ذکر یوں فرماتے ہیں کہ

وَمَا كَانَ أَحَدٌ أَحَبَّ إِلَيَّ مِنْ رَسُولِ اللَّهِ وَلَا أَجَلَّ فِي عَيْنِي مِنْهُ وَمَا كُنْتُ أُطِيقُ أَنْ أَمْلَأَ عَيْنِي مِنْهُ إِجْلًا لَهُ وَلَوْ شِئْتُ أَنْ أَصْفَهُ مَا أَطَقْتُ لِإِنِّي لَمْ أَكُنْ أَمْلَأُ عَيْنِي مِنْهُ

مجھے رسول اللہ صلی اللہ علیہ وسلم سے بڑھ کر کوئی محبوب نہ تھا۔ آپ کے چہرہ اقدس کے جلال و ہیبت کی وجہ سے مجھے آپ کو دیکھنے کی تاب نہ تھی اگر میں حضور صلی اللہ علیہ وسلم کے وصف بیان کرنا چاہوں تو اس کی طاقت نہیں رکھتا کیوں کہ میں آپ کو نظر بھر کر نہیں دیکھ سکتا۔



شفاء قاضی عیاض ج ۲ ص ۳

حسن جہاں تاب کو آنکھ بھر کر دیکھ  
ہی نہیں سکتا تھا

حضرت سحان بن ثابت رضی اللہ تعالیٰ عنہ فرماتے ہیں۔

لَمَّا نَظَرْتُ إِلَى أَنْوَارِهِ  
صَلَّى اللَّهُ عَلَيْهِ وَسَلَّمَ وَضَعْتُ  
كَفِّي عَلَى عَيْنِي خَوْفًا مِنْ  
ذَهَابِ بَصَرِي

جب آپ کے انوار کا مشاہدہ کیا  
تو میں نے اپنی آنکھوں پر ہتھیلی  
رکھ لی تاکہ میری بینائی نہ جاتی رہے  
(جواہر البحار ج ۲ ص ۳۲۷)

علامہ امام ابراہیم بجوری فرماتے ہیں کہ حضور اقدس صلی اللہ علیہ وسلم  
کے فضائل و کمال جس نے بیان کئے  
وہ بطور تمثیل ہی بیان کئے ہیں ورنہ  
آپ کے اوصاف کی حقیقت اللہ تعالیٰ  
کے سوا کوئی نہیں جانتا  
(مواہب لدنیہ ج ۱ ص ۱۹)

وَمَنْ وَصَفَهُ صَلَّى اللَّهُ عَلَيْهِ وَسَلَّمَ  
فَانَّمَا وَصَفَهُ عَلَى  
سَبِيلِ التَّمْثِيلِ وَالْإِفْلَاحِ  
يَعْلَمُ أَحَدٌ حَقِيقَةَ وَصْفِهِ  
إِلَّا خَالِقُهُ

شارح بخاری علامہ قسطلانی لکھتے ہیں کہ بھی صلی اللہ علیہ وسلم کے حق میں جو

تشبیہیں وارد ہوئی ہیں تو وہ محض  
سمجھانے کے لیے بطور مثال ہیں ورنہ  
آپ کی ذات اقدس تو بہت اعلیٰ  
ہے۔

هذه التشبيهات الواردة في  
حَقِّهِ عَلَيْهِ الصَّلَاةُ وَالسَّلَامُ  
أَنَّمَا هِيَ عَلَى سَبِيلِ التَّقْرِيبِ  
وَالْتَّمْثِيلِ وَالْإِفْلَاحِ أَغْلَى

(مواہب لدنیہ ج ۱ ص ۲۲۹)

حتیٰ کہ شیخ عبدالحق محدث دہلوی علیہ الرحمہ نے تو حضور اقدس صلی اللہ علیہ

وسلم کی صفات کو مشابہات میں شمار کیا ہے۔ فرماتے ہیں کہ حضور کی صفات عالیہ

اُن متشابہہ ترین متشابہات است | سخت قسم کی متشابہات سے ہیں جن



نزد من کہ تاویل آں ہیچ کس جز خدا | کی تاویل کو اللہ کے سوا کوئی نہیں  
نہاند (شرح فتوح الغیب ص ۳۲) | جانتا۔

نیز علماء فرماتے ہیں کہ اُمتِ مسلمہ کا اس امر پر اتفاق ہے کہ ہر مسلمان کے لیے  
یہ لازم ہے کہ وہ یہ عقیدہ رکھے کہ حضور علیہ السلام لی تخلیق بے مثل و بے مثال ہے  
چنانچہ امام شہاب الدین قسطلانی فرماتے ہیں۔

حضور علیہ السلام کی ذاتِ مبارک  
پر تمام ایمان سے یہ ہے کہ اس امر  
پر ایمان ہو کہ اللہ تعالیٰ نے آپ  
کے بدن شریف کو اس طور پیدا  
کیا ہے کہ آپ سے قبل اور آپ  
کے بعد کوئی آدمی آپ جیسا نہ ہو

إِغْلَمْ أَنَّ مِنْ تَمَاهِ الْإِيْمَانِ  
بِهِ صَلَّى اللَّهُ عَلَيْهِ وَسَلَّمَ  
الْإِيْمَانُ بِأَنَّ اللَّهَ تَعَالَى  
جَعَلَ خَلْقَ بَدَنِ الشَّرِيفِ  
عَلَى وَجْهِ لَمْ يَطْهَرْ قَبْلَهُ  
وَلَا بَعْدَهُ خَلْقُ آدَمِيٍّ مِثْلَهُ  
صَلَّى اللَّهُ عَلَيْهِ وَسَلَّمَ

(مواہب لدنیہ ج ۱ ص ۲۴۸)

الغرض اہلسنت بشریت رسول کے منکر نہیں ہیں۔ ان کا موقف تو یہ ہے کہ  
جب بھی سرکار کا ذکر کیا جائے ادب سے احترام سے کیا جائے اور آپ کے منصب  
مقام کی عظمت کا خیال رکھا جائے اور آپ کے فضائل و کمال اور خصائص کو چھپایا  
جائے۔ آپ کا ذکر ایسے نہ کیا جائے کہ وہ تو ایک عاجز انسان تھے۔ ہماری طرح  
سرسختے۔ معاذ اللہ بلکہ یوں ذکر کیا جائے کہ

اللہ کی سرتا بہ قدم شان ہیں یہ

ان سانہیں انسان وہ انسان ہیں یہ

بلکہ آپ کے اختیاری فقر اور غیور کو بھی بیان کیا جائے تو یوں نہیں کہ

سلام اس پر کہ جس کے گھر میں چاندی تھی نہ سونا تھا



بلکہ ادب و احترام سے یوں کہہ

مالک کونین ہیں گو پاس کچھ رکھتے نہیں

دو جہاں کی نعمتیں ہیں انکے خالی ہاتھ میں

نیز اہلسنت پر غلو کا الزام بھی محض ایک تہمت ہے۔ اہلسنت حضور کی شان کے اظہار و بیان میں وہ غلو نہیں کرتے جس کی ممانعت قرآن نے فرمائی ہے۔

### انبیاء کی شان میں جس غلو کی ممانعت ہے اس کا مطلب کیا ہے

چنانچہ قرآن مجید کی سورہ نسا میں اہل کتاب کو لا تَغْلُوا فِي دِينِكُمْ فرما کر غلو سے منع کیا گیا ہے۔ مفسرین نے غلو کے معنی یہ کئے ہیں

الغلو التجاوز عن الحدِّ بِإِلَّا فِرَاطٍ وَالتَّفْرِيطِ	کہ غلو حد سے تجاوز کرنے کو کہتے ہیں
(مظہری ج ۲ ص ۱۶)	خواہ افراط کی صورت میں ہو یا تفريط کی صورت میں۔

اور سورہ توبہ میں یہود و نصاریٰ کے غلو کا ذکر بھی ہے کہ یہود حضرت عزیر علیہ السلام کو خدا کا بیٹا کہتے تھے اور نصاریٰ حضرت عیسیٰ علیہ السلام کو اس کا بیٹا قرار دیتے تھے اور مفسرین نے آیت لا تغلوا فی دینکم کے تحت یہ تصریح کی ہے کہ یہود کا غلو یہ تھا کہ آپ کی تنقیص کرتے ہوئے آپ کے نسب کا انکار کرتے تھے اور نصاریٰ کا غلو یہ تھا کہ وہ عیسیٰ علیہ السلام کو خدا یا خدا کا بیٹا مانتے تھے۔ (بیضاوی) اور حضور اقدس صلی اللہ علیہ وسلم کے ارشاد

لَا تُطَرِّدُنِي كَمَا أَطَرَّتِ النَّصَارَى ابْنَ مَرْيَمَ فَإِنَّهَا أَنَا عَبْدُ اللَّهِ وَرَسُولُهُ	مجھے ایسا نہ بڑھاؤ جیسا کہ نصاریٰ نے عیسیٰ بن مریم کو بڑھایا۔ تحقیق میں تو اس کا بندہ اور رسول ہوں
---	--



واضح ہوا کہ نصاریٰ کا غلو یہ تھا کہ وہ عیسیٰ علیہ السلام کو خدا کا بیٹا قرار دیتے تھے۔ نبی علیہ السلام نے اپنے بارے میں بھی اس کی ممانعت فرمادی۔

چنانچہ حضرت ملا علی قاری علیہ الرحمہ نے اس حدیث کی شرح میں فرمایا کہ وصف الوہیت اور منصب ربوبیت کے علاوہ جس فضل و شرف کو حضور کے لیے مانا جائے درست ہے جیسا کہ علامہ بوصیری علیہ الرحمہ نے فرمایا کہ نصاریٰ نے جو کچھ اپنے نبی کے حق میں کہا ہے اس کو چھوڑ کر جن اوصاف حمیدہ کے ساتھ چاہو۔ حضور کی تعریف کرو اور حافظ ابن حجر علیہ الرحمہ نے اسی حدیث کے تحت تصریح کی کہ مطلب حدیث یہ ہے کہ میری مدح و ثناء نصاریٰ کی طرح نہ کرنا۔ جنہوں نے حضرت عیسیٰ علیہ السلام کو خدا کا شریک بنا دیا اور بعض نے خدا اور بعض نے ان کو خدا کا بیٹا قرار دے دیا۔ — الحمد للہ اہلسنت و جماعت نہ تو یہود و نصاریٰ کے غلو کو حضور علیہ السلام کے بارے میں اپناتے ہیں اور نہ اس کو جائز قرار دیتے ہیں۔ پھر اہلسنت پر غلو کا الزام کیوں؟

لَهُ فِيهِ إِشْعَارُ بِأَنَّ مَا عَدَانَتْ أَلَوْهِيَّةَ وَوَصَفِ الرَّبُّوبِيَّةِ  
يَجُوزَانِ يُطْلَقُ عَلَيْهِ صَلَّى اللَّهُ عَلَيْهِ وَسَلَّمَ وَإِلَى هَذِهِ الزُّبْدَةِ  
أَشَارَ صَاحِبُ الْبُرْدَةِ بِقَوْلِهِ دَعُ مَا دَعَتْهُ النَّصَارَى فِي  
نَبِيِّهِمْ وَاحْكُمُ بِمَا شِئْتَ مِنْ حَافِيهِ وَاحْكُمُ

(جمع الوسائل ج ۲ ص ۳)

لَهُ مَعْنَى تَوَلَّاهُ لَا تَطْرُقُونِي لَا تَمْدَحُونِي كَمَدْحِ النَّصَارَى  
حَتَّى غَلَا بَعْضُهُمْ فِي عَيْسَى فَجَعَلَهُ إِلَهًا مَعَ اللَّهِ وَبَعْضُهُمْ  
ادَّعَى أَنَّهُ هُوَ اللَّهُ وَبَعْضُهُمْ ابْنُ اللَّهِ (فتح الباری ج ۱ ص ۱۲۲)



## حضور کی تعریف و توصیف میں مبالغہ کرنا مطلوب و محمود ہے

البتہ حضور اقدس صلی اللہ علیہ وسلم کی تعظیم و توقیر اور آپ کے فضائل و مناقب کے بیان و اظہار میں مبالغہ ضرور کرتے ہیں اور یہ نہ صرف جائز ہے بلکہ اللہ تعالیٰ کو محبوب و مطلوب بھی ہے۔ اسی لیے علماء امت نے حضور کے فضائل و محامد کے بیان کرنے میں مبالغہ سے کام لینے کی تلقین کی ہے۔ علامہ ابن حجر مکی علیہ الرحمہ فرماتے ہیں۔

الْفَضَائِلُ الَّتِي لَا تُحْصَى  
وَالشَّامِلُ الَّتِي لَا يُمَكِّنُ  
أَنْ تُسْتَقْصَى فَبَالِغٌ وَكَثِيرٌ  
لَنْ تُحِيطَ بِوَصْفِهِ وَآيُنَ  
التُّرْيَا مِنْ يَدِ التَّنَاوُلِ  
(جواہر البحار ج ۳ ص ۳۳)

کہ حضور کے فضائل و مناقب کا احاطہ کرنا ناممکن ہے۔ لہذا اے تعریف کرنے والے تو حضور کی تعریف و توصیف میں جس قدر مبالغہ کرنا چاہے کرے آپ کے اوصاف کثیرہ تک رسائی ممکن نہیں۔ کہاں ثریا اور کہاں اس کو چھونے کا قصد کرنے والے ہاتھ

حسن ہے بے مثل صورت لاجواب میں فدا تم آپ ہو اپنا جواب رہا مسئلہ علم غیب تو بعض علوم غیبیہ پر نبی علیہ السلام کا مطلع ہونا قطعی اذعان مسئلہ ہے اور ————— کتاب و سنت سے واضح ہے کہ اللہ تعالیٰ نے بعض علوم غیبیہ پر حضور کو مطلع کیا ہے۔ شاید معترض بھی اس کا منکر نہ ہو۔ البتہ اہلسنت آپ کے لیے علم ماکان و مایکون کا اثبات کرتے ہیں جو اللہ تعالیٰ کے علم کے مقابل بہر حال و بہر صورت بعض علم ہی ہے بلکہ اس علم غیب کو اللہ تعالیٰ کے علم سے وہ نسبت بھی نہیں ہے جو ایک قطرہ پانی سات سمندروں سے ہوتی ہے۔ علم ماکان



ما یحکون ایک فروعی مسئلہ ہے۔ اگر کوئی حضور سے بغض و عناد کی بنا پر نہیں بلکہ دلائل کی روشنی میں آپ کے لیے علم ماکان و ما یحکون کا اثبات نہ کرے تو ہمارے اکابر علماء اہلسنت ایسے شخص کو گمراہ تو درکنار فاسق بھی نہیں کہتے البتہ معترض کے اکابر نبی علیہ السلام کے لیے علم ماکان و ما یحکون کے اثبات کرنے والے کو مشرک قرار دیتے ہیں جو کتاب و سنت کی روشنی میں غلط اور ظلم عظیم ہے حضور اقدس صلی اللہ علیہ وسلم عالم ماکان و ما یحکون ہیں۔ بوجہ اختصار ہم نے دلائل نہیں لکھے۔ اس مسئلہ کی مکمل وضاحت کے لیے اعلیٰ حضرت فاضل بریلوی کا رسالہ خالص الاعتقاد اور حضرت صدر الافاضل مولانا نعیم الدین صاحب مراد آبادی علیہ الرحمہ کی تصنیف الکلمۃ العلیاء ملاحظہ فرمائیے۔

اس موقع پر تو صرف یہ عرض کرنا ہے کہ حدیث نہ ا کے قضیہ شرطیہ سے یہ استدلال کرنا کہ اگر آپ کو علم غیب ہوتا تو آپ واقع کے خلاف فیصلہ نہ فرماتے ایسا نابکار جملہ ہے جو کسی مسلمان کی زبان سے نہیں نکل سکتا۔ بلکہ میں تو بطریق تنزل یہ کہتا ہوں کہ معترض اور اس کے ہم خیالوں کے نزدیک حضور اقدس صلی اللہ علیہ وسلم کے فضل علمی کا انکار کرنا ہی ضروری تھا تو اس کے لیے کوئی اور طریق استدلال اختیار کر لیتے۔ مگر حضور اقدس صلی اللہ علیہ وسلم کی ذات

سنودہ صفات پر غلط فیصلہ کرنے کا الزام لگا کر آپ کے علم و فضل کو محدود کرنا اور آپ کے لیے علم غیب کی نفی کرنا، مومنانہ نہیں کا فراعہ فکر ہی ہو سکتی ہے؟ چنانچہ حدیث زیر بحث کے یہ جملے من قضیت لہ شرطیہ ہے جو صدقِ مقدم کو مستلزم نہیں ہوتا۔ ایک فرض محال اور ایک ناممکن بات ہے جسے تہدید کی غرض سے فرض کر کے یہ بتایا گیا ہے کہ بالفرض محال اگر ایسا ہوتا بھی ہو تو بھی وہ تمہارے لیے کچھ کارآمد نہیں۔ قرآن مجید میں بھی اس کی مثال موجود ہے۔ ارشاد



باری ہے۔

اے محمد صلی اللہ علیہ وسلم فرمادیجئے	قُلْ إِنْ كَانَ لِلرَّحْمَنِ وَلَدٌ
اگر رحمن کے ولد ہو تو میں پہلا	فَأَنَا أَوَّلُ الْعَابِدِينَ
عبادت گزار ہوتا۔	

دیکھیے یہ آیت بھی جملہ شرطیہ ہے۔ ایک فرض محال اور ناممکن بات ہے جسے فرض کر کے یہ بتایا گیا ہے کہ اللہ تعالیٰ کے لیے ولد ہونا محال ہے۔ پھر اس کے محال ہونے میں مزید قوت پیدا کرنے کے لیے حضور علیہ السلام سے فرمایا گیا کہ اے حبیب تم فرمادو کہ اگر بالفرض اللہ تعالیٰ کے لیے ولد ہوتا تو سب سے پہلے میں اس کی عبادت کرتا؟ تو کیا اس قضیہ شرطیہ کے متعلق یہ کہنا درست ہے کہ حضور علیہ السلام کو معاذ اللہ خدا تعالیٰ کے لیے بیٹا ہونے کا خطرہ تھا؟ تو بات یہ ہے یہ آیت شرطیہ ہے اور شرطیات مقدم کے صدق کو مستلزم نہیں ہوتے۔ اسی طرح حدیث زیر بحث بھی قضیہ شرطیہ ہے۔ جس کا مطلب و مفہوم صرف اس قدر ہے کہ اگر بالفرض والمحال میں بھی کسی کا حق کسی اور کو دلا دوں تو وہ اس کے لیے دوزخ کا ایک ٹکڑا ہی ہوگا۔ اس کا یہ مطلب ہرگز ہرگز نہیں ہے کہ معاذ اللہ حضور علیہ السلام نے غلط فیصلہ کر کے کسی کا حق کسی اور کو دلا دیا تھا اور معاذ اللہ حضور نے غلط فیصلہ کرنے کا ارتکاب کیا تھا۔

مقصود اس انداز خطاب سے لوگوں کو تنبیہ کرنا اور انہیں خوف دلانا ہے کہ چرب زبانی سے جھوٹ کو سچ بنا کر پیش کر کے کسی کا مال یا زمین یا کوئی چیز ہتھیالینا حرام و گناہ کبیرہ ہے۔ چنانچہ شارحین نے حدیث کے جملے من قضیت کو جملہ شرطیہ قرار دے کر یہی مطلب بیان کیا ہے۔ شیخ المحدثین حضرت مولانا احمد علی صاحب سہارنپوری علیہ الرحمہ نے فرمایا۔



قَوْلُهُ فَمَنْ قَضَيْتُ لَهُ شَرْطِيَّةً وَهِيَ لَا يَسْتَلْزِمُ الْوُقُوعَ  
فَيَكُونُ مِنْ فَرْضٍ مَّا لَمْ يَتَّعْ وَهُوَ جَائِزٌ فِيهَا تَعَلَّقَ بِهِ  
غَرَضٌ وَهُوَ هُنَا مُحْتَمَلٌ لِأَنَّهُ يَكُونُ لِلتَّهْدِيدِ وَالزَّجْرِ عَنِ  
الْإِقْدَامِ عَلَى أَحَدِ أَمْوَالِ النَّاسِ بِاللسنِ وَالْإِبْلَاحِ فِي الْخَصُومَةِ  
(حاشیہ بخاری ج ۲ ص ۱۳۱ اور صاحب مشارق الانوار نے بھی اسی امر کی تصریح  
کی ہے)

وَأَنَّ قَوْلَهُ عَلَيْهِ السَّلَامُ فَمَنْ لَّهُ قَضَيْتُ لَهُ بِحَقِّ مُسْلِمٍ  
شَرْطِيَّةً وَهِيَ لَا تَقْضِي صِدْقَ الْمُقَدَّمِ فَيَكُونُ مِنْ بَابِ  
فَرْضِ الْمَحَالِ نَظَرًا إِلَى عَدَمِ رَجَازِ قَرَارِهِ عَلَى الْخَطَايَا وَ  
يَجُوزُ ذَلِكَ إِذَا تَعَلَّقَ بِهِ غَرَضٌ كَمَا فِي قَوْلِهِ تَعَالَى قُلْ إِنْ  
كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ وَالْغَرَضُ فِيهَا نَحْنُ فِيهِ  
التَّهْدِيدُ وَالتَّفْزِيعُ عَلَى اللِّسَنِ وَالْإِقْدَامُ عَلَى تَلْحِيْنِ الْحُجَجِ  
فِي أَخْذِ أَمْوَالِ النَّاسِ (مشارق الانوار)

الغرض فَمَنْ قَضَيْتُ جملہ شرطیہ ہے جو تہدید و وعید شدید کے لیے ہے  
کہ لوگ کسی کا حق مارنے کے لیے چرب زبانی سے کام نہ لیں۔

فَإِنْ قَضَيْتُ لِأَحَدٍ مِنْكُمْ	اگر بالفرض والمحال میں بھی تم کو
بِشَيْءٍ مِنْ حَقِّ أَخِيهِ فَإِنَّمَا	کسی کا حق دلا دوں تو وہ تمہارے
أَقْطَعُ لَهُ قِطْعَةً مِنَ النَّارِ	لیے آگ کا ایک ٹکڑا ہی ہے۔ (ترمذی)

لہذا تم کسی کا حق مارنے کے لیے غلط اور باطل طریقے اختیار نہ کرو۔ مقصود  
حدیث تو یہ تھا۔ مگر ظالم معترض نے اسے نفی علم کی دلیل بنانے کی سعی کر ڈالی۔  
نیز معترض کو اپنے استدلالِ باطل کے لیے گنجائش تو جب ہوتی جبکہ یہ ثابت ہوتا کہ



کہ نبی علیہ السلام نے معاذ اللہ معاذ اللہ غلط فیصلے کی بنا پر کسی کا حق کسی کو دلوایا ہوتا۔ مگر امر واقعہ یہ ہے کہ ایسا کبھی نہیں ہوا اور نہ ایسا ممکن ہے۔

## حضور کو ظاہر و باطن دونوں پر فیصلہ کرنے کا منصب حاصل ہے

واضح ہو کہ حضور اقدس صلی اللہ علیہ وسلم نے تعلیم امت کے لیے عموماً ظاہر پر فیصلہ فرمایا تاکہ حاکم و قاضی اسی ضابطہ کے مطابق فیصلہ کیا کریں اور یہی تمام حاکموں اور قاضیوں کیلئے شریعت کا حکم ہے۔ ————— لیکن دلائل شرعیہ سے یہ ثابت ہے کہ نبی علیہ السلام کو باطن پر فیصلہ کرنے کا منصب بھی حاصل تھا۔ تفصیل کے لیے خصائص کبریٰ، شفا ملا علی قاری، جواہر البحار، علامہ نہمانی، مواہب لدنیہ، شارح بخاری علامہ قسطلانی وغیرہ کا مطالعہ کیجئے۔ نیز قرآن حکیم میں حضور علیہ السلام کو فرمایا گیا کہ آپ فیصلہ کریں بما اداک اللہ جو اللہ آپ کو دکھائے۔ اس میں کشف والہام و وحی سب داخل ہیں۔ حضرت خضر علیہ السلام نے نابالغ بچہ کو قتل کر دیا تھا۔ جیسا کہ قرآن حکیم میں مذکور ہے تو حضرت خضر نے ظاہر پر نہیں بلکہ باطن پر فیصلہ کیا تھا۔ جب حضرت خضر کو باطن پر فیصلہ کا اختیار تھا تو حضور علیہ السلام تو تمام اولین و آخرین انبیاء و مرسلین کے کمالات کے جامع ہیں۔ آپ کو باطن پر فیصلہ کا کیوں نہ اختیار ہو۔

حضور علیہ السلام کا ہر فیصلہ حق و صواب ہے، حضور علیہ السلام نے جو بھی فیصلہ فرمایا اس

کا ناسخ ہونا ناممکن ہے۔ آپ کا ہر فیصلہ حق و صواب ہے اور آپ کے لیے یہ تصور بھی نہیں کیا جاسکتا کہ آپ نے ظاہری شواہد کی بنا پر خلاف حقیقت فیصلہ کر کے کسی کا حق کسی کو دلایا ہو (معاذ اللہ) کیونکہ قرآن نے حضور کے نطق



رسول کو وحی الہی قرار دیا ہے اور خود حضور علیہ السلام نے تصریح فرمائی ہے کہ میری زبان مبارک پر ہر حال میں (غصہ کی حالت ہو یا خوشی کی حتیٰ کہ مزاح کی حالت ہو) حق ہی جاری ہوتا ہے۔

حضرت ابو ہریرہ رضی اللہ عنہ فرماتے ہیں کہ حضور صلی اللہ علیہ وسلم نے فرمایا۔  
 مَا أَخْبَرْتُكُمْ أَنَّ اللَّهَ مِنْ عِنْدِ اللَّهِ فَهُوَ الَّذِي لَا شَكَّ فِيهِ (درمنثور ص ۱۲۲)

جو خبر بھی میں تمہیں دیتا ہوں وہ بلاشبہ اللہ کی طرف سے ہوتی ہے اور اس میں کوئی شک و شبہ نہیں ہوتا

نیز حضرت ابو ہریرہ سے ہی روایت ہے۔ نبی علیہ السلام نے فرمایا۔  
 لَا أَتُكَلِّمُ إِلَّا حَقًّا قَالَ بَعْضُ أَصْحَابِهِ فَإِنَّكَ تُلَاقِبُنَا يَا رَسُولَ اللَّهِ ؟ قَالَ إِنْیْ لَا أَقُولُ إِلَّا حَقًّا (درمنثور ج ۶ ص ۱۲۲)

میں سوائے حق کے اور کچھ نہیں کہتا اس پر بعض صحابہ نے عرض کی۔ یا رسول اللہ کبھی آپ ہم سے خوش طبعی بھی فرماتے ہیں۔ فرمایا اس وقت بھی میرے دہن مبارک سے حق کے سوا اور کچھ نہیں نکلتا۔

(ترمذی)

حضرت عبداللہ بن عمرو رضی اللہ عنہ فرماتے ہیں کہ میں جو کچھ حضور صلی اللہ علیہ وسلم سے سنتا اسے لکھ لیتا۔ قریش نے مجھے منع کیا کہ ہر بات نہیں لکھنی چاہیے کیونکہ حضور کبھی غصہ اور غضب کی حالت میں ہوتے ہیں۔ حضرت عبداللہ فرماتے ہیں میں نے لکھنے سے ہاتھ روکا۔

فَأَمْسَكْتُ مِنَ الْكِتَابِ فَذَكَرْتُ ذَلِكَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَأَوْفَى مَا أَصْبَعَهُ إِلَى فِيهِ

اور بحضور نبوی صلی اللہ علیہ وسلم عرض کیا آپ نے فرمایا لکھو اور اچھلی سے اپنے منہ کی طرف اشارہ کر کے فرمایا۔



خدا کی قسم اس مُنہ سے ہر حالت میں  
سوائے حق کے اور کچھ نہیں نکلتا۔

نَقَالَ أَكْتُبُ قَوْلَ الَّذِي بِيَدِهِ  
مَا يَخْرُجُ مِنْهُ إِلَّا حَقٌّ  
راہِ دَاوُدَ، کِتَابُ الْعِلْمِ

تو جس مہتی مقدس کی زبانِ مبارک کی یہ کیفیت ہو اس کی زبانِ حق ترجمان  
سے خلافِ حقیقت فیصلہ کر دینے کا سوال ہی پیدا نہیں ہوتا۔



عَسْرِيمَ يَا رَسُولَ اللَّهِ عَسْرِيمَ  
نَدَارُمَ دَرَجَاتٍ حُسْنًا عَسْرِيمَ  
مَوْلَانِي حَلِيٍّ وَسَلِّمْ دَائِمًا أَبَدًا  
عَلَى حَبِيبِكَ خَيْرِ الْخَلْقِ كُلِّهِمْ



# مسئلہ علم غیب پر تحقیقی نظر

○

رسالہ تجلی دیوبند کے ایڈیٹر عامر عثمانی صاحب رجو دیوبندی مکتبہ فکر کے مشہور عالم شیعہ احمد عثمانی کے بھتیجے ہیں نے ایک کتاب پر تبصرہ کرتے ہوئے حضور صلی اللہ علیہ وسلم کے علم غیب پر بھی گویا افشانی کی ہے۔ یہ تحریر اسی کے متعلق ہے۔ اگرچہ اس مسئلہ پر اب تک اتنا لکھا جا چکا ہے کہ مزید قلم اٹھانے کی ضرورت نہیں اور یہ اُمید بھی نظر نہیں آتی کہ یہ تحریر اس سلسلہ میں حرف آخر ثابت ہوگی اور اس کے ذریعہ وہ مسئلہ جو ساٹھ ستر برس سے فرقہ کی بحث و تمحیص کا مرکز بنا ہوا ہے اور آئے دن جس پر اکھاڑے لگتے ہیں۔ مناظرے ہوتے ہیں اور جس کی وجہ سے دیوبندی علماء اہل سنت بریلوی پر کفر و شرک کے فتوے جڑتے رہتے ہیں ختم ہو جائے گا۔ مگر یہ ضرور ہے کہ نئے پڑھنے والوں کے لئے یہ تحریر اس مسئلہ کے حقیقی خدو خال اُجاگر کرنے اور اس کی صحیح حیثیت و ماہیت کو واضح کرنے میں ضرور ممد و معاون ہوگی اور بہت سے شبہات کا ازالہ بھی ہوگا۔ اور انصاف و دیانت کے ساتھ کسی مسئلہ پر غور کرنے والوں کے لئے باعث اطمینان۔

رضوان بابت جون، ۱۹۵۷ء میں لکھا گیا تھا۔ اہل سنت و جماعت حضور صلی اللہ علیہ وسلم کے لئے علم مآکان و مآیکون کا اثبات کرتے ہیں یعنی اللہ تعالیٰ نے حضور اکرم صلی اللہ علیہ وسلم کو ابتدائے آفرینش عالم سے قیامت تک جو کچھ ہو چکا، ہو رہا ہے اور جو ہوگا سب کا تفصیلی علم عطا فرمایا ہے۔ اسی کو لوگ علم کلی سے تعبیر کرنے لگ گئے ہیں۔ اس پر مدیر تجلی دیوبند نے جس انداز و لہجہ میں گفتگو فرمائی ہے۔ ملاحظہ فرمائیں۔ لکھتے ہیں :-

(۱) اسے جانے دیجئے کہ قرآن، حدیث، عقل، قیاس، مشاہدہ اور تاریخی حقائق سے آنکھیں بند کر کے شرک، جلی اور بدعت صریح پر مشتمل ایسا دیومالائی عقیدہ رکھنے والے کسی شخص یا گروہ کی سلامتی ہوش و حواس کے بارے میں علم و عقل کیا رائے قائم کریں گے۔

(۲) اسے بھی جانے دیجئے کہ جس ذہن نے یہ عقیدہ اختراع کیا تھا کہ دنیا گائے کے سیگ



پر قائم ہے یا سورج کو دیتا ہر شام سمندر میں غسل دیتے ہیں اور اس علم غیب والے عقیدے کے موجد ذہن میں سطح اور معیار کے لحاظ سے آخر کیا فرق ہے،

(۳) بوالعجبی کی داد دیجئے کہ جو لوگ علم غیب کلی جیسے لایعنی اور شرمناک عقیدے کے حامل ہیں جنہیں یہ بھی شعور نہیں کہ یہ عقیدہ انہیں عقل و ہوش کی نگاہ میں کس قدر انحطاط اور تماشنا بنا دیگا۔

(۴) پھر اسی تجلی مجربہ دسمبر ۱۹۵۷ء میں ایک کتاب پر تبصرہ کرتے ہوئے لکھتے ہیں کہ:-

”اس کتاب میں اہل بدعت کے عقیدے کی تردید کی گئی ہے کہ حضور صلی اللہ علیہ وسلم علم غیب کُل رکھتے تھے۔“

(۵) میں نے پہلی بار سنا کہ بعض بریلوی حضرات ایسا عقیدہ رکھتے ہیں۔ مجھے خیال ہوا کہ شاید ان جہال و سفہاء کی نکتہ سنجی ہوگی جنہوں نے قاعدہ بغدادی اور کریم پڑھنے کے بعد طلسم ہوشربا اور قصہ چہار درویش وغیرہ کے مطالعہ میں اوقات بسر کئے ہوں گے۔

(۶) اگر یہ کھلا کافرانہ توحید شکن عقیدہ کوئی صحیح ثابت کر دے تو اس کا مطلب یہ ہے کہ دنیا میں کوئی چیز ایسی نہیں، جو ثابت نہ کی جاسکے، خدا کا تین ہونا بھی ثابت ہوگا۔ دو اور دو پندرہ بھی ماننے پڑیں گے۔ میں کہتا ہوں آدمی کو بند رہی کی نہیں مرغی اور کھٹمل کی اولاد بھی ثابت کیا جاسکتا ہے۔

(۷) ذرا اندازہ تو فرمائیے اس ذہن کی تاریکی اور پستی کا جو چند ضعیف روایات کی آڑ لے کر یہ عقیدہ ایجاد کرتا ہے کہ ایک بشر، ایک اللہ کا بندہ محمد عربی صلی اللہ علیہ وسلم تمام ان اشیاء کا عالم ہے۔

● سب سے پہلے تو ہمیں نفس مسئلہ کی وضاحت کرنی ہے اور اس کے تمام گوشوں پر تبصرہ کرنا ہے اور یہ بتانا ہے اصل اختلاف کس بات میں ہے اور اہلسنت کے ہاں اس مسئلہ کی حیثیت کیا ہے؟ یہ امر اول ہے اس کے بعد ہمیں یہ بتانا ہے کہ جس نظریہ کو مدبر تجلی نے صرف ہماری ایجاد کہا ہے اور کفر و شرک کے ایٹم برساتے ہیں وہ صرف ہماری ایجاد نہیں ہے بلکہ اکابرین اُمت بھی اس نظریہ میں ہمارے ساتھ ہیں۔

”یہ امر دوم ہے“



## امراؤل کا بیان

یعنی مسئلہ علم غیب و علم ماکان و مایکون کی حیثیت و کیفیت کیا ہے کیا یہ مسئلہ ضروریاتِ دین سے ہے اور اس مسئلہ میں اصل اختلاف کس امر میں ہے۔ ہم اہلسنت و جماعت جنہیں آجکل بریلوی کہا جاتا ہے اور جمہور علماء دین و آئمہ کرام و مفسرین عظام اس امر میں متفق ہیں :-

۱، غیر خدا کے لئے ایک ذرہ کا بھی علم ذاتی نہیں ہو سکتا۔ مخلوقات میں سے جس کسی کو بھی جس چیز کا علم ہوگا، وہ یہ صورت عطاٹی ہوگا یعنی اللہ عزوجل عالم بالذات ہے اور اس کے بغیر تباہ کوئی بھی ایک حرف کا بھی عالم نہیں ہو سکتا۔

۲، غیر خدا کا علم تمام معلوماتِ الہیہ کو حاوی نہیں ہو سکتا۔ اور نہ غیر خدا کا علم اللہ عزوجل کے علم کے مساوی <sup>سکتا</sup> ہے۔ مساوی تو درکنار تمام اولین و آخرین، انبیاء و مرسلین و ملائکہ مقررین سب کے علوم مل کر بھی علومِ الہیہ سے وہ نسبت بھی نہیں رکھتے جو کہ بڑا کر وڑا سمندروں سے ایک ذرا سی بوند کے کر وڑوں حصے کو ہوتی ہے (کیونکہ تمام سمندر اور یہ بوند کا کر وڑاں حصہ دونوں تنہا ہی ہیں اور تنہا ہی کو تنہا ہی سے نسبت ضرور ہوتی ہے۔ بخلاف علومِ الہیہ کہ وہ تو غیر تنہا ہی در غیر تنہا ہی در غیر تنہا ہی ہیں)

۳، مخلوق کے علوم، اگرچہ وعرش و فرش، مشرق و غرب، جملہ کائنات از روزِ اول تا روزِ آخر کو گھیر لیں۔ آخر تنہا ہی (محدود) ہیں، کیونکہ عرش و فرش دو حدیں ہیں، روزِ اول اور روزِ آخر دو حدیں ہیں اور جو کچھ حدوں کے اندر ہو وہ سب تنہا ہی (محدود) ہے۔ اس لئے علومِ خلق کو علمِ الہی سے کوئی نسبت نہیں ہو سکتی۔

۴، اس پر بھی اجماع ہے کہ حضور سید عالم صلی اللہ علیہ وسلم کو جو علوم بارگاہِ خداوندی عطا ہوئے وہ ساری مخلوق کے علوم سے افضل و اعلیٰ، اہم و اعظم ہیں۔ اللہ عزوجل کی عطا سے حضور اقدس کو اتنے علوم حاصل ہوئے ہیں کہ جن کا شمار <sup>مطلق</sup> نہیں جانتا ہے۔

۵، اس پر بھی اجماع ہے کہ اللہ عزوجل نے حضور علیہ السلام کو اپنے بعض غیوب پر <sup>مطلق</sup>



مطلع کیا یا بعض غیب کا علم دید، یا اپنے بعض غیبوں پر اطلاع دی، سب کا ایک ہی مفہوم ہے۔ غرضیکہ بعض علوم غیبیہ پر حضور کا مطلع ہونا قطعی، اجمالی ایقانی مسئلہ ہے اور ضروریاتِ دین سے ہے اور اس کا منکر کافر ہے۔ اور جہاں تک میرا مطالعہ ہے علماء دیوبند بھی نبی علیہ السلام کے لئے بعض علوم غیبیہ پر مطلع مانتے ہیں۔

علم مَا كَانَ وَمَا يَكُون | ہم پہلے لکھ چکے ہیں کہ اتنا ضروریاتِ دین سے ہے کہ اللہ عزوجل نے حضور اقدس صلی اللہ علیہ وسلم کو بعض علوم غیبیہ پر مطلع فرمایا لیکن یہ بعض غیب جس پر حضور اقدس کو مطلع کیا آیا روزِ اول سے یومِ آخر تک تمام کائنات کو شامل ہے جیسا کہ عمومِ آیاتِ احادیث کا مفاد ہے یا اس میں کچھ تخصیص ہے تو بہت سے اہلِ ظاہر جانبِ خصوص گئے۔ کسی نے علومِ خمس کو، کسی نے علمِ روح کو، کسی نے علمِ قیامت کو، کسی نے متشابہات کو خاص کیا لیکن اس کے ساتھ ساتھ بہت سے علماء و محدثین و مفسرین و آئمہ دین و بکثرت علماء نے اس میں کوئی تخصیص نہیں کی اور آیات و احادیث کو ان کے عموم پر اسی طرح رکھا جس طرح ہم رکھتے ہیں اور حضور کے لئے علمِ مَا كَانَ وَمَا يَكُون کا اسی تفصیل سے اثبات کیا جیسے ہم اہلسنت کرتے ہیں جس سے یہ واضح ہو گیا کہ جس تفصیل سے اہلسنت حضور ربِّ عالم صلی اللہ علیہ وسلم کے لئے علمِ غیب ثابت کرتے ہیں۔ یہ ہمارا قول مختار ہے نہ ضروریات

لہ روزِ اول تا یومِ آخر کا مطلب یہ ہے کہ ابتداءً دنیا سے لے کر دخولِ جنت و نار تک کا علم جس کو مَا كَانَ وَمَا يَكُون سے تعبیر کیا جاتا ہے اور جس کی تشریح ہم ان لفظوں میں کرتے ہیں کہ :-  
وہ حضور اقدس صلی اللہ علیہ وسلم کو اللہ عزوجل نے ابتداءً آفرینش سے لے کر قیامت تک جو کچھ ہو چکا ہے، جو ہو رہا ہے، جو ہو گا سب کا تفصیلی علم عطا فرمایا۔“

قیامت کی ابتداءً نفخہ اولیٰ سے ہوگی اور دخولِ جنت و نار پر ختم ہوگی تو جب تک جنتی جہنمی میں اور دوزخ میں چلے جائیں گے اس وقت تک کے تمام علوم ہمارے دعویٰ میں داخل ہیں اور قیامت کے بعد کے معلومات ہمارے دعویٰ میں مسکرت عنہا ہیں۔ منہ



دین سے ہے اور نہ ضروریاتِ مذہب سے، بلکہ بابِ فضائل سے ہے اور جو لوگ حضور اکرم صلی اللہ علیہ وسلم سے بغض و عناد کی بناء پر نہیں بلکہ دلائلِ شرعیہ کی بناء پر اس تفصیل سے حضور کے لئے علمِ ماکان و مایکون کا اثبات نہیں کرتے۔ ہم ان کو کافر و گمراہ تو درکنار فاسق بھی نہیں کہتے، چنانچہ اعلیٰ حضرت عظیم البرکت مولانا شاہ احمد رضا خان صاحب قدس سرہ العزیز نے خالص الاعتقاد اور الدولۃ المکیہ میں اس کی صاف و صریح لفظوں میں تصریح فرمائی ہے۔ وہ لکھتے ہیں کہ :-

(۱) یہ صاف مسئلہ جس طرح ہمارے علماء اہلسنت میں دائر ہے۔ مسائلِ خلافیہ اشاعرہ و ماتریدیہ کے مثل ہے کہ اصلاً محلِ طعن و لوم نہیں، ہاں ہمارا مختار قول اخیر ہے (یعنی یہ کہ حضور کو جو بعض علوم غیبیہ عطاء ہوئے وہ بعض روزِ اوّل سے لے کر روزِ آخر تک تمام کائنات کے علوم کو شامل ہیں۔ نیز اعلیٰ حضرت فاضل بریلوی علیہ الرحمہ تحریر فرماتے ہیں :  
(۲) وہ رسول اللہ صلی اللہ علیہ وسلم کا علم ذاتی بے عطائے الہی مانتا ہے۔  
(۳) یہ کہ رسول اللہ صلی اللہ علیہ وسلم کا علم علمِ الہی سے مساوی جانتا ہے۔ صرف قدم و حدود کا فرق کرتا ہے۔

(۴) کبھی یہ کہ امور غیر قنابہیہ بالفعل کو حضور علیہ السلام کا علم بالتفصیل حاوی ٹھہراتا ہے؛ حالانکہ اللہ واحد و قہار دیکھ رہا ہے، یہ سب ان اشقیاء کا افتراء ہے۔ سچے میں تو بتائیں کہ ان میں سے کون سا جملہ فقیر کے کس رسالے، کس فتویٰ اور کس تحریر میں ہے۔ اس کے بعد لکھتے ہیں :-

(۵) مفتر یا کذاب اگر ان کلمات کا خود مجھ سے استفسار کرتے تو سب سے پہلے ان باطل باتوں کا رد و ابطال میں کرتا۔ (خالص الاعتقاد ص ۲۳، ص ۳۷)

یہ امر قابلِ ذکر ہے حضور اقدس صلی اللہ علیہ وسلم کے لئے جمیع غیبیہ غیر قنابہیہ کا علم کہ اہلسنت و جماعت ثابت کرتے ہیں اور نہ جملہ معلوماتِ الہیہ کا حضور کے علم کو

۱۔ الدولۃ المکیہ میں اعلیٰ حضرت قدس سرہ العزیز تحریر فرماتے ہیں (باقی اگلے صفحہ پر)



علم الہی سے وہ نسبت نہیں جو ذرہ کو آفتاب سے اور قطرہ کو سمندر سے ہے۔ کہاں خالق اور کہاں مخلوق مماثلت و مساوات کا تو ذکر کر ہی کیا، علم الہی کے سامنے تمام مخلوقات کے علوم بہ صورت اقلِ قلیل ہیں اور جو شخص حضور کے لئے علم کو ذاتی مانے یا یہ کہے آپ کا علم اللہ کی عطا کے بغیر ہے یا حضور کے علم کو اللہ عزوجل کے علم کے مساوی بتائے اور کہے کہ جس طرح اللہ عزوجل غیب دان ہے بالکل اسی طرح حضور بھی غیب دان ہیں۔ وہ ہمارے نزدیک بھی کافر و مشرک ہے۔

اہلسنت کے بعض علماء کی تحریرات میں یہ آجاتا ہے کہ حضور کو علم غیب ملی ہے تو اس کا مطلب ہرگز نہیں ہے کہ حضور کا علم اللہ تعالیٰ کے علم کے مساوی ہے یا حضور ٹھیک اسی طرح علم غیب رکھتے ہیں۔ جیسے باری تعالیٰ سبحانہ کو ہے اور یہ بات کیسے کہی جاسکتی ہے جبکہ اللہ عزوجل کا علم غیر متناہی ذاتی اور قدیم ہے۔

اصل اختلاف | اگر منکرین یہ کہتے کہ بے شک ہم حضور کے لئے بعض غیب تو مانتے

[پچھلے صفحے سے] ثابت ہوا کہ جمیع معلومات الہیہ کا پوری تفصیل کے ساتھ کسی مخلوق کا محیط ہو جانا عقلاً و شرعاً دونوں طرح محال، بلکہ اگر علومِ اولین و آخرین کے سب علوم جمع کر لئے جائیں تو ان کے مجموعہ کو علوم الہیہ سے اصلاً کوئی نسبت نہ ہوگی (الدولۃ المکیہ ص ۱۹۸)

(۲) علوم مخلوق کا جمیع معلومات الہیہ کو محیط ہونا، یقیناً عقل سے بھی باطل اور شرع سے بھی باطل ہے۔ (الدولۃ المکیہ ص ۱۹۸)

(۳) ہم نہ علم الہی سے مساوات مانیں اور نہ غیر کے لئے علم بالذات جانیں اور عطا الہی سے بھی بعض علم ہی ملتا مانتے ہیں نہ کہ جمیع۔ (خالص الاعتقاد ص ۲۵)

دیکھئے اس میں اعلیٰ حضرت علیہ الرحمہ تصریح فرما رہے ہیں کہ ہم حضور صلی اللہ علیہ وسلم کو نہ بالذات علم مانتے ہیں، نہ یہ مانتے ہیں کہ حضور کا علم اللہ کے علم کے مساوی ہے اور عطا الہی سے حضور کے لئے جو علم مانتے ہیں وہ بھی بعض کا ہی مانتے ہیں جمیع معلومات الہیہ کا نہیں۔ ہاں یہ ضرور ہے کہ وہ بعض علم ماکان و مایکون کو محیط ہے۔ اے جیسا کہ تجلی دیوبند دسمبر ۱۹۵۶ء صفحہ ۷۰ پر مدیر تجلی نے ہم پر یہ افتراء کیا ہے کہ ہم حضور کے لئے ٹھیک اسی طرح علم غیب مانتے ہیں جیسے باری تعالیٰ سبحانہ (معاذ اللہ)



ہیں، مگر ماکان و مایکون کا اثبات نہیں کرتے تو بات بالکل فروعی اختلاف کی رہتی ہے ان لوگوں نے غضب یہ کیا کہ علم ماکان و مایکون کو حضور کے لئے ماننے کو شرک اکبر اور کفر جلی کھلا ہوا کافرانہ توحید شکن لایعنی اور شرمناک اور دیو مالائی نظریہ قرار دے دیا۔

بات یہ ہے کہ ہم حضور علیہ السلام کے لئے علم ماکان و مایکون کا اثبات کرتے ہیں اور حضور اکرم کی اس فضیلت و عظمت کو بیان کرتے ہیں میں دیوبندی علماء ہمارے اس نظریہ کو کفر و شرک قرار دیتے ہیں۔ ہم کہتے ہیں کہ آپ کا کفر و شرک کا فتویٰ دینا بہت بڑی زیادتی ہے اور آپ کے اس فتوے کی زد میں صرف ہم ہی نہیں آتے بلکہ بڑے بڑے مفسرین و محدثین و آئمہ دین بھی آجاتے ہیں۔ اس کے علاوہ کتاب سنت کی نصوص صریحہ بھی ہمارے نظریہ کی مؤید ہیں۔ ایسی صورت میں اس نظریہ کو کفر جلی قرار دینا خود کا فر و شرک ہونا ہے۔ مگر یہ لوگ اپنے اس فتویٰ پر نظر ثانی کرنے کے لئے تیار نہیں اور وہی مرنے کی ایک ٹانگ کفر و شرک کی تقسیم کئے جاتے ہیں۔ دراصل یہ لوگ کنوئیں کے مینڈک کی طرح یہ سمجھے ہوئے ہیں کہ (۱) ابتدائے آفرینش سے لے کر قیامت تک جو کچھ ہوا ہوگا ہو گیا (علم ماکان و مایکون) بس اسی میں اللہ کا علم محدود ہے، اس کے سوا نہ کوئی علم ہے نہ کوئی معلوم ہے۔

(۲) یہ لوگ اس غلط فہمی میں مبتلا ہیں کہ زمین و آسمان کے حالات آئندہ و گزشتہ کے احوال لوح و قلم کے مکتوبات آسمان کے سنارے کہتے ہیں۔ زمین کی مخلوق کی گنتی کیا ہے؟ اسی میں اللہ کا علم منحصر ہے۔ یہی وجہ ہے کہ بہت سے غالیوں کو یہ کہتے ہوئے سنا کہ جب حضور عالم "ماکان و مایکون" ہوئے تو پھر خدا کے پاس کیا رہ گیا؟ • اور یہی وجہ ہے کہ اگر کوئی مسلمان یہ کہہ دے کہ حضور اکرم صلی اللہ تعالیٰ علیہ وسلم دنیا و مافیہا کا علم رکھتے ہیں۔ حضور زمین و آسمان میں جو کچھ ہے سب جانتے ہیں حضور روزِ اول سے لے کر قیامت تک کے حالات و واقعات سے باخبر ہیں تو یہ لوگ کفر جلی کا فتویٰ جڑ دیتے ہیں۔ مگر اس موقع پر انہیں اتنی سی بات نہیں سوچنی کہ :-

علم ماکان و مایکون محدود علم ہے۔ ابتدائے دنیا سے لے کر قیامت تک کا علم تو دو حدوں کے اندر بند ہے اور اللہ عز و جل کے "علوم" علم ماکان و مایکون کی چار دیواری



میں محدود نہیں ہیں۔ بلکہ علم ماکان مایکون علم الہی کی ایک سطر اور غیب السموات والارض علوم الہیہ سے ایک قطرہ ہے۔ اس قطرہ میں علم الہی کو منحصر اور اللہ عزوجل کے ”علم بے نہایت“ کو علم جمیع اشیاء میں محدود سمجھنا سخت نادانی ہے،

(۱) چنانچہ یہ بات بالکل بدیہی ہے کہ تمام اشیاء کا علم ”علم الہی“ کے سامنے نہایت قلیل ہے، چنانچہ اس کا فیصلہ خود سید عالم صلی اللہ علیہ وسلم نے فرمایا :-

”علمائے یہود نے حضور صلی اللہ علیہ وسلم سے سوال کیا کہ جو توریت ہم کو عطا ہوئی اس میں ہر چیز کا علم ہے؟ حضور نے فرمایا ”بے شک توریت میں ارشاد خداوندی موجود ہے کہ توریت میں ہر چیز کا علم ہے مگر یہ ہر چیز کا علم علم الہی کے سامنے قلیل ہے“ (تفسیر خازن ص ۴۴ جلد ۳)

(۲) علامہ تفتازانی علیہ الرحمۃ شرح عقائد کے ص ۲ پر لکھتے ہیں کہ :-

معلومات اللہ تعالیٰ اکثر من	اللہ کے معلومات اس کے مقدورات
مقدوراتہ مع لاتناہیہا	سے بہت زیادہ ہیں۔ گویا دونوں غیر متناہی ہیں

(۳) شرف مواقف کے موقف ثانی میں ہے کہ :-

واعلم ان معلومات اللہ تعالیٰ	جان لے کہ اللہ تعالیٰ کے معلومات اس
اکثر من مقدوراتہ مع ان کل	کے مقدورات سے بہت زیادہ ہیں اور
واحد منہا غیر متناہیۃ	یہ دونوں غیر متناہی ہیں۔

(۴) علامہ خطابی حواشی بیضاوی میں طیبی سے نقل فرماتے ہیں کہ :-

ان معلومات اللہ تعالیٰ لا تنفایۃ	اللہ تعالیٰ کے معلومات کی کوئی انتہا نہیں۔
لہا وغیب السموات والارض وما	اور آسمان و زمین کے غیب اس کے علم
یکتونه قطرۃ منہا	کا ایک قطرہ ہیں۔

(۵) امام غزالی کیمیائے سعادت میں تحریر فرماتے ہیں کہ :-

”وینسج سلیم دل نبود کہ ایں قدر نداند کہ علم فرشتگان و آدمیاں در جنب علم حق ناچیز است و ہمہ را گفتہ کہ وما اوتیتہ من العلم الا قلیلا“



(۶) بخاری واقعہ خصر میں ہے کہ ایک چڑیا نے کشتی کے کنارے پر بیٹھ کر اپنی چونچ کو دریا میں ڈبو دیا تو حضرت خضر نے فرمایا ”اے مرسل (علیہ السلام) نیز اعلیٰ علم، میرا علم اور تمام مخلوقات کا علم

و علم المخلوقات فی علم اللہ	اللہ کے علم کے سامنے ایسا ہی ہے
تعالیٰ مقدار ما غُضِّسَ هَذَا	جیسا کہ دریا کے مقابلہ میں اس چڑیا
العصفور منقاره	کا اپنی چونچ کو تر کر لینا۔

جنس سے ثابت ہوا کہ تمام مخلوقات اور تمام اشیاء زمین و زمان کا علم عزوجل کے علوم کے سامنے نہایت قلیل ہیں تو ایسی صورت میں برابری کا سوال ہی پیدا نہیں ہوتا لیکن اس حقیقت کے ہوتے ہوئے بھی جب کوئی مسلمان حضور کے لئے جمیع اشیاء کا علم ثابت کرتا ہے تو دیوبندی علماء گہرا کر پکار اٹھتے ہیں کہ یہ تو خدا کے برابر کر دیا۔

تو بات یہ ہے کہ یہ لوگ کنوئیں کے مینڈک کی طرح اس غلط فہمی میں مبتلا ہیں کہ اللہ عزوجل کا علم جمیع اشیاء میں محدود و منحصر ہے۔ جیسی تو یہ حضور صلی اللہ علیہ وسلم کے علم ماکان و مایکون ثابت کرنے والے کو یہ الزام دیتے ہیں کہ :-

”رسول کو خدا کے برابر کر دیا“

ورنہ اگر یہ اس حقیقت سے واقف ہوتے کہ علم ماکان و مایکون کا علم علم الہی کے سامنے قلیل ہے تو کبھی خدا کے ساتھ برابر کر دینے کا الزام نہ دیتے۔ پھر حیرت تو یہ ہے کہ اس غلط فہمی میں صرف مدیر تحلی ہی مبتلا نہیں ہیں بلکہ دیوبندی مکتبہ فکر مولوی اسماعیل دہلوی بھی اسی مغالطہ میں ہیں۔ وہ تقویۃ الایمان میں اس کی تصریح کرتے ہیں: ”اگر کسی نے غیر اللہ کے لئے یہ کہہ دیا کہ وہ درخت کے پتوں کی گنتی جانتے ہیں تو اس نے اس کو اللہ کی شان میں ملا دیا مآخذ اللہ حق قدرہ“

غرضیکہ حضور اقدس صلی اللہ علیہ وسلم کے لئے علم ماکان و مایکون کے اثبات کرنے کو کفر و شرک قرار دینا کسی طرح بھی درست نہیں ہے۔ اسی طرح حضور کو اللہ تعالیٰ کے برابر کر دینے اور عبدیت سے الوہیت تک پہنچا دینے کا الزام بھی حماقت و جہالت ہے؛



کیونکہ ہم اہلسنت حضور کے لئے جس علم کو مانتے ہیں وہ قنایہ، حادث، مخلوق اور ممکن ہے اور اللہ عزوجل کا علم ذاتی، قدیم غیر قنایہ، غیر مخلوق اور واجب ہے۔ اللہ عزوجل کا علم عطائی اور قنایہ ہو ہی نہیں سکتا۔ اتنے تفرقوں کے ہوتے ہوئے کون عاقل ہے جو حضور کے علم کو اللہ کے علوم کے مساوی کر دینے کا الزام دے سکے۔

پھر ہمیں یہ دیکھ کر حیرت بھی ہوتی ہے اور افسوس بھی کہ یہ لوگ جس وصف اور جس صفت کا حضور اقدس کے لئے اثبات کرنے کو کفر جلی قرار دیتے ہیں۔ اسی وصف کو اپنے بزرگوں اور پیروں بلکہ ایک معمولی انسان کیلئے بلا تکلف ثابت کر دیتے ہیں اور اس وقت ان کو شرک و کفر کی گہ دان بھی بھول جاتی ہے ان کی اس روش پر حیرت تو اس لئے ہے کہ سلیم العقل کسی بھی ایسی صفت کو جس کا غیر اللہ کے لئے ماننا دافعی شرک ہو۔ اسی صفت کو نبی کے لئے ماننے کو شرک اور غیر نبی کے لئے ماننے کو ایمان نہیں قرار دے سکتا۔ اور افسوس اس لئے ہے کہ آخر ان لوگوں کو اس عجب کائنات صلی اللہ علیہ وسلم ہی سے یہ عناد کیوں ہے کہ ان کی ذات کے لئے تو اس صفت کا انکار ہے اور ان کے غیر کے لئے اسی کائنات ہے۔ اس قسم کی متعدد مثالیں دی جا سکتی ہیں۔ فی الحال موضوع سے متعلق ایک مثال حاضر ہے۔ مدبر تجلی ہی نہیں بلکہ پوری دنیائے دیوبندیت کے امام مولوی اسماعیل دہلوی صراطِ مستقیم لکھتے ہیں

- |                                    |                                       |
|------------------------------------|---------------------------------------|
| ۱ : دریں حالت اطلاع بر امكنہ افلاک | یعنی توحید صفائی کے مقام پر پہنچ کر   |
| سیر بعض مقامات زمین کہ دور دراز    | آسمانوں کے مکافوں پر اطلاع اور        |
| انہ جابے ولی بود بطور کشف          | زمین کے بعض مقامات کی سیر جو اس       |
| حاصل می آید (صراط مستقیم)          | جگہ سے دور دراز میں بطور کشف چال ہوگی |
| ۲ : و آن کشف مطابق می باشد۔        | اور یہ کشف اس کا واقعے کے بالکل       |
| (صراط مستقیم ص ۱)                  | مطابق ہوتا ہے۔                        |
| ۳ : برائے انکشاف حالات سموات       | آسمانوں کے حالات معلوم کرنا اور       |
| وملاقات ارواح ملائکہ و سیر حقیقت   | روحوں فرشتوں سے ملاقات کرنا اور       |



اور جنت و دوزخ کی سیر کرنا اور اس مقام کی حقیقتوں سے خبردار ہونا اور لوح محفوظ میں سے کسی بات کا دریافت کرنا ان سب کاموں کے لئے یا حتیٰ یا قیوم کا ذکر ہے روحوں اور فرشتوں اور ان کے مقامات کے حالات دیکھنے اور زمین و آسمان و جنت و دوزخ کے مکانوں کی سیر کرنے اور لوح محفوظ پر مطلع ہونے کے لئے شغل دورہ کرے۔

قبروں کے حالات معلوم کرنے کے لئے سبح قدوس رب الملائکۃ والروح مقرر ہے۔

یعنی آئندہ ہونے والے واقعات معلوم کرنے کے لئے اس طریقہ کے بزرگوں نے کئی طریقے لکھے ہیں۔ اس قسم کے واقعات اور اس قسم کے معاملات سینکڑوں پیش آئے، یہاں تک کہ نبوت کے راستے کے کمالات اپنی انتہائی حد کو پہنچ گئے اور علوم حکمت کا کشف والہام پورا ہو گیا۔

پس اس ذکر کی مدد سے زمین و آسمان جنت و دوزخ کے جس مقام کی چاہے اس طرف متوجہ ہو کر وہاں کی سیر کرے

و نار و اطلاع بر حقائق آن مقام دریافت امکانہ آنجا و انکشاف امرے از لوح محفوظ یا حی یا قیوم است“ (صراط مستقیم ص ۱۰)

۴ : برائے کشف ارواح و ملائکہ و مقامات انہا و سیر امکانہ زمین و آسمان و جنت و نار و اطلاع بر لوح محفوظ شغل دورہ کند۔

(صراط مستقیم ص ۱۰)

۵ : برائے کشف قبور سبح قدوس رب الملائکۃ والروح مقرر است

۶ : برائے کشف وقائع آئندہ اکابرین طریقہ طرق معدودہ نوشتہ اند۔

۷ : امثال اس وقائع و اشتباہ اس معاملات صدر ما در پیش آمد تا اینکه کمالات طریق نبوت بذروہ علیا خود رسیدہ والہام و کشف بعلم حکمت انجامید۔ (صراط مستقیم ص ۱۵)

۸ : پس با استعانت ہماں شغل ہر مقامیکہ از زمین و آسمان و جنت و دوزخ خواہد متوجہ شدہ سیر آن مقام



نماید و احوالِ آں جادریافت کند و باہل | اور وہاں کے حالات معلوم کرے اور  
 آن مقام ملاقات سازد (صراطِ مستقیم) | وہاں کے لوگوں سے ملاقات کرے۔  
 دیکھئے! جس چیز کے ثبوت کا یہ لوگ تمام انبیائے کرام اور خصوصاً حضور علیہ السلام  
 کے لئے انکار کرتے ہیں۔ اسی کو ان کے امام نے خاص اولیاء کے لئے نہیں بلکہ ہر اس  
 شخص کے لئے جو مذکورہ بالا درود وظائف پڑھے ثابت مانا ہے اور پھر اس تفصیل  
 سے کہ زمین و آسمان جنت و دوزخ کے جس مقام کی جس وقت چاہیں سیر کریں۔ جب  
 چاہیں وہاں کے حالات معلوم کریں، ملائکہ وارواح سے جب چاہیں ملاقات کریں اور  
 ان کے مقامات سے آگاہ ہوں۔ حتیٰ کہ لوح محفوظ جس میں ہر شئی کا علم موجود ہے  
 اس پر اطلاع پائیں اور واقعات آئندہ و ماضیہ کا علم حاصل کریں۔

انصاف کیجئے کہ شغلِ دُور کرنے والوں کو تو لوح محفوظ پر اطلاع ہو جائے جس میں  
 ہر شئی کا علم موجود ہے اور حضور اقدس صلی اللہ علیہ وسلم کو لوح محفوظ کا علم نہ ہو سکے۔  
 مندرجہ بالا درود وظائف کرنے والوں کے لئے تو زمین و آسمان کے، جنت و دوزخ  
 کے، قبروں کے اندر کے، ملائکہ وارواح کے، عرش و فرش کے، حتیٰ کہ لوح محفوظ  
 تک کے غیبوں کا انکشاف ہو جائے اور حضور اقدس صلی اللہ علیہ وسلم کو دیوار کے  
 پیچھے کی بھی خبر نہ ہو۔ ”چہ بے خبر ز مقامِ محمدِ عربی“

افسوس درہ کا شغل کرنے والوں کے لئے تو یہ مانا جائے کہ وہ جب  
 چاہیں جس وقت چاہیں زمین و آسمان جنت و دوزخ کے جس مقام کا چاہیں، حال  
 معلوم کریں، ملائکہ وارواح سے ملاقات کریں، ان کے مقامات سے آگاہ ہوں اور  
 واقعات آئندہ پر مطلع ہو جائیں اور حضور اقدس سید عالم صلی اللہ علیہ وسلم کے لئے اسی  
 کا انکار کیا جائے۔ بتائیے یہ کس درجہ کی ایمانی قوت کا کام ہے؟ کیا حبِ مصطفیٰ  
 اور عظمتِ حبیبِ کبریا علیہ التحیۃ والثناء اسی کا نام ہے؟

غضبِ خدا کا ہم اگر حضور اقدس صلی اللہ علیہ وسلم کے لئے لوح محفوظ  
 کا علم ثابت کریں جس میں جمیع اشیاء کا علم ہے تو بدیرِ تجلی نہ تھنے پھلا کر اس کو کھلا ہوا کافرانہ



مشرکانہ، توحید شکن، شرک جلی لایعنی اور شرمناک نظریہ قرار دیں اور اگر ان کے امام  
اول دورہ کا شغل کرنے والوں کے لئے لوح محفوظ کے علوم کا منکشف ہونا مانیں پھر  
ان کی خانہ ساز توحید میں کچھ فرق نہ آئے اور شرک توحید بن جائے، کفر اسلام قرار پائے  
اس کو مدیرہ تجلی نہ سفہا و جہال کی نکتہ سنجی قرار دیں اور نہ عقل شکن دیو مالائی نظریہ  
کہیں؟ آخر کیوں؟

غرضیکہ حضرات دیوبند کے امام اول مولوی اسماعیل دہلوی کے نزدیک  
جب مذکورہ بالا درود و وظائف کی مدد سے ہر جگہ ہر مقام کے احوالات جس وقت  
چاہیں معلوم ہو جاتے ہیں اور جنت و دوزخ، ملائکہ و ارواح، حتیٰ کہ لوح محفوظ تک  
کے غیبوں کا انکشاف ہو جاتا ہے تو پھر حضور اقدس صلی اللہ علیہ وسلم کے لئے ان امور کا  
علم عز وجل کے بتانے اور عطاء فرمانے سے کیوں نہیں ہو سکتا؟

جب مذکورہ بالا امور کا انکشاف دورہ کا شغل کرنے والوں کے لئے مانے  
شرک و کفر نہیں ہے تو حضور اقدس صلی اللہ علیہ وسلم کے لئے ماننا کیوں شرک و کفر ہے؟  
ممکن ہے کوئی صاحب یہ کہہ دیں کہ مولوی اسماعیل نے تو صرف کشف مانا ہے علم  
غیب نہیں مانا تو میں کہتا ہوں مطلب تو ان باتوں سے ہے جن کا عطائی علم ماننا بھی حضرات  
دیوبند کے نزدیک شرک ہے لیکن خود ان کا امام اس سے بدرجہا زائد غیر نبی کے لئے  
مان رہا ہے — آپ اسے علم غیب نہ کہیئے انکشاف غیب کہہ لیجئے، بات تو وہی  
ہوئی کہ حضور کے لئے ماننا شرک اور اپنے بزرگوں کے لئے ماننا ایمان۔

چنانچہ مولوی اسماعیل دہلوی نے خود اس کی تصریح و توثیق کر دی وہ تقویت  
میں لکھتے ہیں کہ ”اس طرح غیب کا دریافت کرنا کہ اپنے اختیار میں ہو کہ جب چاہے کر لیجئے  
یہ اللہ صاحب ہی کی شان ہے کسی ولی، جن، فرشتہ کو، پیر شہید کو، امام زادے کو، بھوت  
پری کو، اللہ صاحب نے یہ طاقت نہیں بخشی کہ جب وہ چاہیں غیب کی بات معلوم کر لیں“  
(تقویت الایمان)

ذرا غور کیجئے! صراطِ مستقیم کی عبارت ص ۸ میں یہ ہی مولوی اسماعیل صاحب



یہ لکھ چکے کہ شغل دورہ کرنے والے اس کی مدد سے زمین کی ہر مقام کی جب چاہیں سیر کریں اور لوح محفوظ پر مطلع ہوں، دورہ کا شغل کرنے والے معمولی انسانوں کے لئے تو لوح محفوظ تک رسائی مانی جا رہی ہے جو بلا شبہ غیب ہے اور یہاں تقویت الایمان میں جب انبیاء کرام کا ذکر کیا تو صاف کہہ دیا کہ انبیاء کرام اللہ کے تعلیم دینے اور قوت بخشنے سے بھی غیب کی بات دریافت نہیں کر سکتے جس کا مطلب یہ ہوا کہ غیر نبی تو چند درود وظائف کی مدد سے لوح محفوظ جیسے عظیم الشان غیب پر اطلاع پاسکتا ہے، مگر حضور علیہ السلام اللہ تعالیٰ کی تعلیم و عطا سے بھی غیب پر مطلع نہیں ہو سکتے۔ معاذ اللہ۔ یہ ہے مدیہ تجلی اور ان کے امام کا عقیدہ، چنانچہ اپنے اسی عقیدہ و ایمان کو مولوی اسماعیل صاحب نے تقویت الایمان کے صفحہ ۸ پر یوں لکھا ہے :-

”پھر خواہ یوں سمجھے کہ ان کو یہ بات اپنی ذات سے ہے یا اللہ کے دینے سے۔ غرض اس عقیدہ سے ہر طرح شرک ثابت ہوتا ہے،“ (تقویت الایمان)

یعنی چلے یہ کہو کہ انبیاء کو علم خود بخود ذاتی ہے کسی نے ان کو دیا نہیں اور خواہ یہ کہو کہ اللہ کے عطا فرمانے سے (عطائی علم) ہے۔ ہر صورت شرک ہے۔ دیکھئے انبیاء کرام کے لئے یہ تعلیم علم غیب ماننے کو بھی شرک کہہ رہے ہیں جس سے یہ نتیجہ نکلتا ہے کہ دیوبندی قوم کے نزدیک اللہ عز و جل کا علم ذاتی بھی ہے اور عطائی بھی، دونوں قسم کے علم کو اللہ تعالیٰ کا خاصہ قرار دے کر انبیاء کرام کے لئے اس کے ماننے کو شرک کہا۔

اب قارئین کرام تعصب سے علیحدہ ہو کر سوچیں کہ کیا یہ ممکن ہے کہ کوئی ہستی اللہ عز و جل کو صفت علم عطا کرے اور جو قرآن و حدیث، عقل و قیاس، مشاہدہ و تاریخی حقائق سے آنکھیں میچ کر ایسا نظریہ گھڑے کہ اللہ تعالیٰ کی صفت علم عطائی ہے۔ اس شخص یا گروہ کی سلامتی، ہوش و حواس کے بارے میں اہل علم و عقل کیا رائے قائم کریں گے!

اس سلسلے میں یہ امر بھی خالی از دلیلی نہ ہو گا کہ جو لوگ اپنی سفاہت و بے دانشی کی بنا پر حضور صلی اللہ علیہ وسلم کے لئے علم ما کان وما یکون کے اثبات کرنے کو کھلا ہوا مشرکانہ توحید شکن عقیدہ قرار دیتے ہیں تو حیدران کی بھی بے شک نہیں رہی اور انہوں نے



اپنی خانہ ساز توجید کے نشہ میں مخمور ہو کر جزایا دیتیاں کیں، موحیدی ان کی بھی سالم نہیں  
 بچی۔ انہیں کے قلم نے ان کی توجید و موحیدیت کے پہنچے اڑا دیئے اور ہمیں ناحق کافرو  
 مشرک بناتے بناتے خود ہی شرک و کفر کے سمندروں میں غوطے کھانے لگے۔

آپ کہیں گے یہ کیسے؟ تو سنئے! یہ ایسے کہ:

ابھی جو ہم نے صراطِ مستقیم کی عبارتیں پیش کی ہیں ان میں  
 مولوی اسماعیل دہلوی نے کشف کی صحت کا اقرار کیا ہے۔ نہ صرف یہ بلکہ یہاں تک  
 لکھا ہے کہ کشف کے ذریعہ جو امور معلوم ہوتے ہیں:-

آں کشف مطابقی باشد وہ کشف واقع کے مطابق ہوتا ہے  
 پھر انہوں نے بتایا ہے کہ یہ وظیفہ کرو گے تو یہ ہوگا، اور وہ شغل کرو گے تو چودہ  
 طبق روشن ہو جائیں گے۔ مثلاً انھوں نے لکھا ہے:-

(۱) برائے کشف قبور: قبروں کے اندر کے حالات معلوم کرنے کے لئے سُبُوح  
 قُدُّوس کا وظیفہ پڑھو۔

(۲) برائے کشف ارواح: رُوحوں و ملائکہ و جنت و دوزخ، زمین و آسمان  
 کے مقامات کی سیر کرنے اور وہاں کے حالات معلوم کرنے کے لئے شغل دورہ کرو۔

(۳) برائے کشف و تائع آئندہ: آئندہ کے واقعات معلوم کرنے کے لئے یہ کرو۔

(۴) لوح محفوظ محفوظ تک اطلاع پانے کے لئے یہ کرو۔ وغیرہ وغیرہ۔

(صراطِ مستقیم ص ۱، ص ۱۰۳، ص ۱۰۴، ص ۱۰۵)

صراطِ مستقیم میں تو وہ کشف کی صحت اور اس کے واقع کے مطابق ہونے کا اقرار  
 کر رہے ہیں حتیٰ کہ یہاں تک لکھ رہے ہیں کہ:-

”اس قسم کے واقعات اور اس طرح کے معاملات سینکڑوں پیش آئے۔

یہاں تک کہ نبوت کے راستے کے کمالات اپنی انتہائی حد کو پہنچ گئے اور

علوم حکمت کا کشف و الہام پورا ہو گیا، (صراطِ مستقیم فارسی ص ۱۵، ص ۱۵۱)



لیکن جب صراطِ مستقیم میں اپنے پیر سید احمد بریلوی کی فضیلت میں انھوں نے کشف و الہام کی صحت کا اقرار کر لیا، تو اب انہیں کی دوسری تصنیف تقویتِ الایمان ان کو دور سے کھڑی انگلی دکھانے لگی کہ اے مجدد و ہادیہ دوسروں پر کفر و شرک کے فتوے دے دے کہ جاتے کہاں ہو۔ آغوشِ شرک و کفر سے تو تم کو بھی مفر نہیں ہے۔

مولوی اسماعیل صاحب نے جب مڑ کر دیکھا تو تقویتِ الایمان کا یہ صفحہ ان کے سامنے آگیا۔ جس میں انہیں کی قلم نے یہ تحریر کیا ہوا تھا :-

”شرک سب عبادتوں کا نور کھو دیتا ہے اور نجومی، رمال، جفار اور فال دیکھنے والے اور نامہ نکالنے والے اور کشف و استخارہ کا دعویٰ کرنے والے

اس میں داخل ہیں“ (ص ۶)

لیجئے! اب یہ کہا جا رہا ہے کہ کشف و استخارہ کا دعویٰ کرنے والے بھی مشرک ہیں یعنی جو کہے کہ ”میں نے کشف کے طور پر جنت کی سیر کی، مقاماتِ ارواح دیکھے اور ان سے ملاقات کی حتیٰ کہ لوحِ محفوظ تک کی اطلاع پالی، وہ بھی مشرک ہے“

دیکھا آپ نے! یہ ہے ناحق کسی کو مشرک اور کافر بنانے کا نتیجہ کہ ایک جگہ کشف کو ایمان کہہ دیا اور دوسری جگہ شرک لکھ دیا اور قدرت نے شرک کی تقسیم کے قلم اکبر کو خود اسی کے قلم سے کفر و شرک کی آغوش میں سلا دیا۔ فاعتبروا یا اولیٰالباب۔

## امر دوم کا بیان

حضور علیہ السلام کے لئے علم ماکان و مایکون کے اثبات کو مدبرِ تجلی نے نہ صرف ہماری ایجاد کہا ہے، بلکہ اسے کفرِ جلی قرار دیا ہے اور امر واقعہ یہ ہے بڑے بڑے اکابرینِ اُمتِ آئمہ دین، محدثین و مفسرین و فقہاء اُمت بھی حضور کے لئے ماکان و مایکون کے قائل۔ ملاحظہ فرمائیے :-

شیخ محقق مولانا عبدالحق محدث دہلوی علیہ الرحمہ

۱: حضور علیہ السلام نے فرمایا :- فتجلی لی کل شیء و قدرت (تمغی) مجھ پر ہر چیز



روشن ہو گئی اور میں نے اس کو پہچان لیا :

(۲) فعلمت ما فی السموات  
والارض

حضرت شیخ عبدالحق محدث دہلوی اشعۃ اللمعات میں اس حدیث کی شرح میں  
فرماتے ہیں :-

۱ : پس دانستم ہرچہ در آسمانہا و ہرچہ  
در زمینہا بود عبارت است از حصول  
تمامہ علوم جزوی و کلی و احاطہ آں  
(اشعۃ اللمعات)

پس جاننا میں نے جو کچھ آسمانوں اور زمینوں  
میں ہے (حضور کا یہ ارشاد عبارت ہے  
تمام علوم جزوی و کلی کے حاصل ہونے اور  
ان کا احاطہ کرنے سے۔

مدارج النبوت میں تحریر فرماتے ہیں :-

۲ : ہر چیز در دنیا است از زمان آدم  
تا نفعۃ اولی بروئے صلی اللہ علیہ وسلم  
منکشف ساختند تا ہمہ احوال اور  
از اول تا آخر معلوم گردید و یاران  
خود را نیز بعضے خبردار  
(مدارج النبوت)

آدم علیہ السلام کے زمانہ سے نفعۃ اولی  
تک جو کچھ دنیا میں ہے سب ہمارے حضور  
پر منکشف فرما دیا تھا۔ یہاں تک کہ تمام  
احوال اول سے آخر تک کا حضور کو معلوم  
ہوا اور حضور نے اپنے اصحاب کو اس میں  
سے بعض کی خبر دی۔

دیکھئے! حضرت شیخ عبدالحق محدث دہلوی اقرار کر رہے ہیں کہ حضور علیہ السلام کو تمام  
علم عطا ہوا اور آسمانوں اور زمینوں کے تمام علوم جزوی و کلی آپ نے احاطہ کر لیا۔  
مدیر تجلی بتائیں کہ شیخ نے یہ نظریہ قرآن و حدیث، عقل و قیاس، مشاہدہ و تاریخی  
حقائق سے آنکھیں بند کر کے قائم کیا تھا ؟

حضرت شاہ عبدالعزیز محدث دہلوی علیہ الرحمہ سورہ جن کی تفسیر میں فرماتے ہیں :-  
(۱) مطلع نمی کند بر غیب خاص خود هیچ  
کس را کہ رفع تلبس و استبہاء و

اللہ عزوجل اپنے غیب خاص پر کسی کو اس  
طرح مطلع نہیں فرماتا کہ بغیر کسی شک و شبہ



و خطائے کلی برآں اطلاع باشد مگر کسی کہ  
پسند میکرد و آن کس رسول باشد خواه  
از جنس ملک و خواه از جنس بشر مثل حضرت  
محمدیہ علیہ الصلوٰۃ والسلام اور اطہار بر  
غیوب خاصہ می فرماید ۔

(تفسیر عزیزی سورہ جن)

و خطا کے یقینی اطلاع اسے ہو جائے  
مگر وہ شخص جسے اللہ پسند فرمائے اور  
رسول ہو خواہ ملائکہ میں سے ہو، خواہ  
انسانوں میں سے (جیسے حضور اکرم صلی اللہ  
تعالیٰ علیہ وسلم) اس رسول کو اپنے خاص غیبوں  
پر مطلع فرمادیتا ہے۔

پھر یہ ہی حضرت شاہ عبدالعزیز آریہ مبارکہ و یكون الرسول علیکم شہیدا  
کی تفسیر میں لکھتے ہیں :-

(۲) و باشد رسول شما گواہ زیرا کہ مطلع  
است بنور نبوت بر رتبہ ہر متدین  
بدین خود کہ کدام درجہ از دین من  
رسیدہ و حقیقت ایمان او چیست  
و حجابی کہ بداں از ترقی محبوب ماندہ  
است کدام است پس آدمی شناسد  
گناہان شمارا و درجات ایمان شما و  
اعمال نیک و بد شمارا و اخلاص و نفاق  
شمارا الہد شہادت او در دنیا و آخرت  
بحکم شرع در حق امت مقبول و  
واجب العمل است۔

تمہارے رسول تم پر گواہ ہوں گے، کیونکہ  
حضور نبوت کے نور کے سبب مطلع ہیں کہ  
دین میں اس کا کتنا درجہ ہے اور اس کے  
ایمان کی کیا حقیقت ہے اور جس پردہ کے  
سبب وہ ترقی سے رک گیا ہے وہ کونسا  
حجاب ہے تو حضور صلی اللہ علیہ وسلم تم سب  
کے ایمان کے درجوں کو جانتے ہیں اور تمہارے  
اچھے برے کاموں سے واقف ہیں اور  
تمہارے اخلاص و نفاق پر مطلع ہیں۔ اس لیے  
حضور کی گواہی امت کے حق میں مقبول  
اور واجب العمل ہے۔

دیکھئے! شاہ صاحب بخیاں مدیر تجلی کیسے کیسے ڈبل شرکوں کے پہاڑ ان کی نفی سی  
جان پر توڑ رہے ہیں کہ حضور علیہ السلام کو اللہ تعالیٰ نے اپنے غیب خاص پر مطلع فرمایا ہے  
حضور لوگوں کے ایمان، ایمان کی حقیقت، ایمان کے درجہ اور ترقی سے رک جانے کے  
اسباب سے واقف ہیں، حتیٰ کہ آپ ان کے خلوص و نفاق سے بھی باخبر ہیں۔



اب کیا فتویٰ ہے مدیر اعلیٰ تجلی کا حضرت شاہ صاحب کے متعلق؟ کیا یہ بھی سفہاء  
جہاں کی نکتہ سنجی اور ذہن کی تاریکی و پستی ہے؟ پھر اس سے بھی بڑھ کر شاہ صاحب کا  
ارشاد یہ ہے کہ جس کو ہاتھوں نے سورہ جن کی تفسیر میں فرمایا

(۳) اطلاع بر لوح محفوظ بمطالعہ و دیدن نقوش نیز از بعضے اولیا بتواتر منقول است۔ (تفسیر عزیزی)

لوح محفوظ پر مطلع ہونا، اسے دیکھنا جو  
کچھ اس میں لکھا ہے۔ بعض اولیاء سے  
تواتر کے ساتھ ثابت ہے۔

مدیر تجلی کفر و شرک کا تھیلا جلد سنبھالیں اور اگر کوئی تیر باقی رہ گیا ہو تو چھید دیں  
اس سے حضرت شاہ صاحب عبد العزیز علیہ الرحمہ کا سینہ، جو حضور تو حضور، حضور کے  
غلاموں اولیاء کرام کے لئے لوح محفوظ (جس میں ماکان و مایکون بھی داخل ہے) کا شاہد  
تواتر سے ثابت مان رہے ہیں۔ کیا حضرات شاہ عبد العزیز صاحب نے یہ سطور طلسم ہو کر  
کے مطالعہ کے بعد لکھی تھیں؟

علامہ بحر العلوم ابو العیاش | ملک العلماء عبد العلی محمد لکھنوی قدس سرہ  
حاشیہ شرح میرزا بدرسالہ قطبیہ جو بیان تصور و تصدیق میں ہے اس کے خطبہ مبارکہ میں حضور  
افدس صلی اللہ علیہ وسلم کی مدح میں فرماتے ہیں :-

وَعَلَّمَهُ عَلُوْمًا بَعْضُهَا مَا احْتَوَى عَلَيْهِ  
الْقَلَمُ الْاَوْعَى وَمَا اسْتَطَاعَ عَلِيٌّ  
اِحَاطَتِهَا الْاَلُوْحُ الْاَوْفَى لَمْ يَمِثْلَهُ  
مِنْ الْاَزَلِ وَلَمْ يُوْلَدْ اِلَى الْاَبَدِ  
فَلَيْسَ لَكَ فِي السَّمَوَاتِ وَالْاَرْضِ  
كُفُوًا اَحَدٌ

حضور کو اللہ عز و جل نے بعض وہ علوم  
سکھائے جن پر قلم اعلیٰ حاوی نہ ہوا اور لوح  
اوفیٰ ان کا احاطہ نہ کر سکی۔ زمانہ نے روز  
ازل سے نہ اس جیسا پیدا کیا نہ ابد  
تک ویسا پیدا ہوگا تو نہیں ہے سارے  
آسمانوں اور زمینوں میں اس کا کوئی جوڑ

یہ علامہ عبد العلی لکھنوی وہ ہیں جن کے علم و فضل کا زمانہ نے اعتراف کیا ہے اور  
جن کا رس لہ قطبیہ آج بھی مدارس نظامیہ میں پڑھایا جاتا ہے۔ اگر مدیر تجلی نے پورا  
کورس پڑھا ہے تو یہ رسالہ بھی پڑھا ہوگا۔ یہی علامہ بحر العلوم فرما رہے ہیں کہ اللہ تعالیٰ نے



حضور کو بعض وہ علوم سکھائے ہیں جن پر لوح و قلم نہ حاوی ہوئے۔ اب غور کیجئے کہ جن علوم کا احاطہ لوح و قلم نہ کر سکیں ان کے مقابل علم ما کان و ما یكون کی توحیت ہی کیا ہے، مدیر تجلی تو صرف اس پر سیخ پا ہو گئے کہ حضور کو عالم ما کان و ما یكون کہہ دیا۔ مگر کیا فتویٰ ہے ان کا۔ علامہ بحر العلوم کے متعلق جو علم ما کان و ما یكون تو الگ رہا، وہ تو یہ دعویٰ کرتے ہیں کہ حضور کو بعض وہ علوم دیئے گئے جن پر لوح و قلم حاوی نہیں ہو سکے گا۔

حضرت شاہ ولی اللہ محدث دہلوی علیہ الرحمۃ

۱: فَتَجَلَّى لَهُ كُلُّ شَيْءٍ كَمَا أَخْبَرَهُ  
عَنْ هَذَا الْمَشْهُدِ فِي قِصَّةِ  
الْمُعْجَازِ -  
۲: أَلْعَارِفُ يَجْذِبُ إِلَى حَيْزِ  
الْحَقِّ فَيَصِيرُ عِنْدَ اللَّهِ فَيَتَجَلَّى  
لَهُ كُلُّ شَيْءٍ

ہر شئی اس پر روشن ہو جاتی ہے، جیسے واقعہ معراج میں حضور نے اس مقام کی خبر دی۔

عارف مقام حق تک کھینچ کر بارگاہ قرب میں ہوتا ہے تو ہر چیز اس پر روشن ہو جاتی ہے۔

غور کیجئے! مَا كَانَ و مَا يَكُونُ کا کون سا حصہ باقی رہ گیا، جو ہر شئی میں نہ آیا، مدیر تجلی تو حضور علیہ السلام کے لئے ہر شے کے علم کو ثابت کرنے کو عقل و قیاس اور مشاہدہ کے خلاف تیار ہے، مگر حضرت ولی اللہ نے تو ان کے زخموں پر مزید نمک چھڑکنے کے لئے یہاں تک دعویٰ فرما دیا کہ ہر شئی کا علم تو عارف کو بھی ہو جاتا ہے۔ اس کے بعد ولی فرو کے خصائص میں تحریر فرماتے ہیں کہ وہ تمام نشاط عنصری جسمانی پر مستولی ہوتا ہے (اس کے بعد فرمایا) یہ استیلا انبیاء کرام میں تو ظاہر ہے۔

۳: وَأَمَّا فِي غَيْرِهِمْ فَمَنَاصِبُ  
وِيَاثَةِ الْأَنْبِيَاءِ كَالْجَنَادَةِ وَالْقَطِيبَةِ  
وَوُظُهُودُ أَثَارِهَا وَأَحْكَامُهَا فَالْبُلُوغُ  
إِلَى حَقِيقَةِ كُلِّ عِلْمٍ وَحَالٍ

لیکن غیر انبیاء میں وراثت انبیاء کے منصب میں جیسے محبہ اور قطب ہوتا ہے اور ان کے آثار و احکام کا ظاہر ہونا اور ہر علم و حال کی حقیقت کو پہنچ جانا



پھر اسی تقریر مذکور میں فرماتے ہیں :-

۴ : بَعْدَ ذَٰلِكَ كُلُّهُ جِلَّتْ نَفْسُهُ  
نَفْسًا قَدْ سَيَّئَتْ لَا يَشْغَلُهَا شَأْنٌ  
عَنْ شَأْنٍ وَلَا يَأْتِي عَلَيْهِ حَالٌ  
مِنَ الْأَحْوَالِ إِلَى التَّجَرُّدِ إِلَى النُّقْطَةِ  
الْكَلْبِيَّةِ إِلَّا وَهُوَ حَبِيرٌ بِهَا الْآنَ وَإِنَّمَا  
الْأَتَى التَّفْصِيلُ لِأَجْمَالٍ

اصل بات یہ ہے کہ فرد کا نفس اصل پیدائش  
میں نفس قدسی بنایا جاتا ہے اسے ایک  
بات دوسری سے غافل نہیں کرتی (یعنی یہ  
نہیں ہوتا کہ ایک دھیان میں دوسری چیز کا  
خیال نہ رہے بلکہ ہر جانب ہر شئی پر اس  
کی نگاہ ایک سی رہتی ہے) اور اب سے لے کر

اس وقت تک کہ وہ سب سے جدا ہو کر عام سے جا ملے (یعنی وقت وفات  
تک) جو کچھ حال اس پر آنے والا ہے اس سب کی اس وقت اسے خبر ہے۔  
وہ جو آئے گا اجمال کی تفصیل ہے۔

اب کیا فتویٰ ہے مدیر تجلی کا حضرت امام ولی علیہ الرحمہ کے متعلق؟ کیا انہیں  
بھی ایک خالی بشر کو دیتا بنانے اور عقل شکن خصوصیات کا مالک قرار دینے کا جنون سوار  
ہو گیا تھا؟ جو ولی فرد کو نفس قدسی کہہ کر تمام حال احوال پر اس کو مطلع مان رہے ہیں اور  
ہر شے کا اسے عالم بنا رہے ہیں؟ حضرت ولی اللہ پر بھی دو ایک کفر و شرک چھینٹے ماریجے  
تاکہ رہی سہی دیوبندیت کا خازنہ ہی نکل جائے۔

علامہ بوسیری و ملا علی قاری

امام محمد بوسیری قصیدہ بردہ شریف میں حضور صلی اللہ علیہ وسلم کو مخاطب بنا کر عرض کرتے ہیں:-

۱ :- قَاتَ مِنْ جُودِكَ الدُّنْيَا وَ  
صَرَفَتْهَا وَمِنْ عِلْمِكَ عِلْمُ  
اللَّوْحِ وَالْقَلَمِ

یا رسول اللہ دنیا و آخرت دونوں آپ کی  
بخشش سے ایک حصہ ہے اور لوح و قلم کا  
علم حضور کے علم کا ایک ٹکڑا ہے۔

علامہ علی قاری علیہ الرحمۃ الباری اس کی شرح میں فرماتے ہیں کہ لوح و قلم کے علوم کا حضور کے  
علم میں سے ہونے کا بیان یہ ہے کہ حضور کے علم بہت اقسام کے ہیں علوم کلیہ، علوم جزئیہ، علوم خفائش، اشیا  
علوم اسرار خفیہ اور وہ علوم و معارف جو ذات و صفات الہیہ سے متعلق ہیں۔



۲ :- وَعِلْمُهَا يَكُونُ نَهْرًا مِّنْ  
مُّجَوَّرٍ عَلَيْهِ وَخَرَفًا مِّنْ سَطُورٍ  
عَلَيْهِ رُحْلُ الْعَقْدَةِ شَرْحُ الْبَرْدَةِ  
اور لوح و قلم کے علم حضور کے علوم کے  
سمندروں میں سے ایک نہر اور آپ کے  
علوم کی سطروں میں سے ایک سطر ہے۔

مولوی ذوالفقار علی دیوبندی

بردہ کے مذکورہ بالا شعر کا ترجمہ یوں کرتے ہیں :-

”اور منجملہ آب کے علوم و معلومات کے علم لوح و قلم ہے۔“ (عطر الوردہ ص ۱۰۳)

سید صادق علی رضوی

رضیہ صادقہ ص ۱۴ پر ترجمہ یوں کرتے ہیں :-

”وان بعضہ معلومات تو علم و قلم است الحاصل الخ و علم تو محیط است بجمع اشیاء و  
آئینہ بر صفحہ لوح محفوظ از زبان قلم رسیدہ“

یہ لہجے! حضرت امام بوسیری اور حضرت ملا علی قاری لوح و قلم کو حضور علیہ السلام  
کے دفتر معلومات کی ایک سطر قرار دے رہے ہیں اور یہ  
قرآن سے پوچھ لیجئے کہ لوح میں کیا ہے ؟

۱ :- كُلُّ شَيْءٍ أَحْصَيْنَاهُ فِي آفَامٍ  
مُّبِينٍ  
مَم نے ہر چیز کو لوح محفوظ میں جمع  
کر دیا۔

۲ :- كُلُّ صَغِيرٍ وَكَبِيرٍ مُّسْتَقَرٌّ  
ہر چھوٹی بڑی چیز لوح محفوظ میں لکھی ہوئی ہے۔

۳ :- وَمَا مِنْ غَائِبَةٍ فِي السَّمَاءِ وَالْأَرْضِ  
إِلَّا فِي كِتَابٍ مُّبِينٍ  
زمین و آسمان کے سب غیب لوح محفوظ  
میں لکھے ہوئے ہیں۔

۴ :- لَا رَطْبٌ وَلَا يَابِسٌ إِلَّا فِي  
كِتَابٍ مُّبِينٍ  
کوئی تر اور خشک چیز ایسی نہیں جو لوح  
محفوظ میں نہ ہو۔

۵ :- لَا أَصْخَرُ مِنْ ذَلِكَ وَلَا  
أَكْبَرُ إِلَّا فِي كِتَابٍ مُّبِينٍ  
ذرہ سے چھوٹی اور بڑی چیز ایسی نہیں جو  
لوح محفوظ میں نہ ہو۔

مذکورہ آیات کریمہ نے ساف کر دیا کہ لوح محفوظ میں ایک علم خمس و قیامت کیا تمام



ماکان وما یکون روزِ اول سے جو کچھ ہوگا سب ظاہر و باطن، خشک و تر، صغیر و کبیر تمام غیب و شہادت اور علوم خمس کا ذرہ ذرہ تفصیلاً قلم قدرت نے لکھ دیا ہے۔ امام اجل برصیری اور ملا علی قاری لوح محفوظ کے علوم کو حضور کے علم کی ایک سطر قرار دے رہے ہیں۔ مدیر تجلی تو علم ماکان و ما یکون سے چڑھ کر جلی کٹی سنا رہے ہیں اور علامہ علی قاری تو اس سے بھی بڑھ کر دعویٰ کر رہے ہیں۔ مدیر تجلی کیا اسے بھی کھلا ہوا کافرانہ توحید شکن عقیدہ قرار دیں گے؟

یہ ہی حضرت ملا علی قاری علیہ الرحمہ یخبر کحریما مضی و ما ہو کائن الحدیث کی شرح میں لکھتے ہیں :-

<p>یَخْبِرُكُمْ بِمَا مَضَىٰ أَيْ مَا سَبَقَ مِنْ خَبَرِ الْأَوَّلِينَ مِنْ قَبْلِكُمْ وَمَا هُوَ كَأَنْ بَعْدَكُمْ أَيْ مِنْ نَبَأِ الْآخِرِينَ فِي الدُّنْيَا وَمِنْ أَحْوَالِ الْآجَمِعِينَ فِي الْعُقْبَىٰ</p>	<p>اس حدیث سے ثابت ہوا کہ حضور گزشتہ و آئندہ تم سے پہلوں اور تمہارے بعد والوں کو دنیا و عقبیٰ کے جمیع احوال کی خبر دیتے ہیں۔ (مرقات ج ۵ ص ۵۷۷)</p>
--	--

حضور کو تمام دنیا و عقبیٰ کے تمام احوالات کی خبر دینے والا مان رہے ہیں۔ کیا مدیر تجلی کے نزدیک یہ بھی دیوالاٹی نظریہ ہے۔

علامہ قسطلانی شارح بخاری و امام ابن الحاج مکی

<p>علامہ قسطلانی مواہب لدینیہ میں اور امام ابن الحاج مکی مدخل میں لکھتے ہیں :- وَلَا شَكَّ أَنَّ اللَّهَ قَدْ أَطْلَعَهُ عَلَىٰ أَزِيدَ مِنْ ذَلِكَ وَآلَقَىٰ عَلَيْهِ عِلْمَ الْأَوَّلِينَ وَالْآخِرِينَ</p>	<p>اور اس میں شک نہیں کہ اللہ تعالیٰ نے حضور اکرم کو اس سے بھی زیادہ علم عطا فرمایا اور اولین و آخرین کا علم آپ پر پیش کیا۔</p>
---	---

یہ ہی علامہ قسطلانی مواہب میں فرماتے ہیں کہ ہمارے علمائے نے فرمایا کہ زائر اپنے نفس کو آگاہ کر دے کہ وہ حضور کے سامنے حاضر ہے جیسا کہ حضور کی حیات ظاہر میں۔ اس لئے کہ حضور اندس صلی اللہ علیہ وسلم کی حیات و وفات میں اس بات میں کچھ فرق نہیں کہ :-



فِي مُشَاهَدَتِهِ لِمُتِّهِ وَمَعْرِفَتِهِ  
بِأَخْوَالِهِمْ وَنِيَّاتِهِمْ وَعَزَائِهِمْ  
وَحَوَاضِهِمْ وَذَلِكَ عِنْدَهُ  
جَلِيٌّ لَا خَفَاءَ بِهِ (سوابب لدنيه)

حضورِ اپنی امت کو دیکھ رہے ہیں،  
ان کی حالتوں، نیتوں اور ارادوں اور  
دلوں کے خطروں کو پہچانتے ہیں اور یہ سب  
حضورِ برِ روشن ہے کچھ بھی پوشیدہ نہیں۔

یہ دیکھئے حضرت علامہ قسطلانی شارح بخاری یہ حکم کر رہے ہیں کہ حضور کو علوم اولین و  
آخرین میں انبیاء کرام حضرت آدم و خلیل و خضر علیہم السلام کے علوم اور ملائکہ میں حاملین  
عرش و حاضرین لوح محفوظ کے علوم بھی داخل ہیں جو علم ماکان و مایکون کو محیط ہیں۔  
نیز وہ یہ بھی فرماتے ہیں کہ حضور اقدس صلی اللہ علیہ وسلم اپنی امت کے حالات و نبیات  
عزائم اور فلک کے خطرات سے بھی واقف ہیں۔ مدیر تجلی کا علامہ قسطلانی کے متعلق کیا فتویٰ  
ہے؟ کیا یہ بھی قصہ کوہ قاف کی پرلوں کا پڑھنے والوں میں سے ہیں؟

علامہ خفاجی صاحبِ نسیم الریاض

آب شرح شفا قاضی عیاض علیہ الرحمہ میں فرماتے ہیں کہ :-

أَنَّه صَلَّى اللَّهُ تَعَالَى عَلَيْهِ وَسَلَّمَ  
عُرِضَتْ عَلَيْهِ الْخَلَائِقُ مِنْ لَدُنْ  
آدَمَ إِلَى قِيَامِ السَّاعَةِ فَدَفَعَهُمْ  
كُلَّهُمْ كَمَا عَلَّمَ آدَمَ الْأَسْمَاءَ  
كُلَّهَا رَسِيمُ الرِّيَاضِ شَرْحُ شَفَاقِ نَضِيِّهَا

حضور صلی اللہ تعالیٰ علیہ وسلم پر ساری  
مخلوقات از آدم تا روز قیامت پیش  
کی گئیں۔ آپ نے ان سب کو جان  
بیا جیسے حضرت آدم علیہ السلام کو سب  
نام سکھائے گئے۔

گلاہا رسیم الریاض میں سفاحی یا  
لیجئے! علامہ خفاجی فرما رہے ہیں کہ حضور علیہ السلام پر حضرت آدم علیہ السلام سے لے کر  
قیام قیامت تک کی تمام مخلوقات کو پیش کیا گیا اور حضور نے ان سب کو جان لیا۔ مدبرِ کلی اس  
پر بھی اپنی تحقیق و تدقیق کے دریا بہا کر کہہ دیں کہ یہ تو جہاں و سفہا کی نکتہ سنجی ہے؟  
علامہ رازی علیہ الرحمہ

ذکر آیه و کذا الیٰ نری ابراهیم ملکوت السموت و الارض فرماتے ہیں :-  
 اَلْوَطْدَاعُ عَلٰی اَتَارِ حِکْمَةِ اللّٰهِ تَعَالٰی | اس عالم کی تمام جنسوں، نوعوں اور صنفوں



فِي كُلِّ وَاحِدٍ مِّنْ مَّخْلُوقَاتِ هَذَا  
الْعَالَمِ بِحَسَبِ اجْتِنَاسِهَا وَأَنوَاعِهَا  
وَأَصْنَافِهَا وَاسْتِجَابِهَا وَأَجْرَاهَا  
مِمَّا لَا يَحْصُلُ إِلَّا لِوَكَائِرٍ مِّنَ الْأَنْبِيَاءِ  
عَلَيْهِمُ الصَّلَاةُ وَلِهَذَا الْمَعْنَى كَانَ  
رَسُولُنَا صَلَّى اللَّهُ تَعَالَى عَلَيْهِ وَسَلَّمَ  
يَقُولُ فِي دَعَائِهِ اللَّهُمَّ أَرِنَا  
الْأَشْيَاءَ كَمَا هِيَ

اور شخصوں اور بدنوں اور ہر ہر مخلوق میں  
حکمت الہیہ کے آثار یہ انہیں اکابر کو اطلاع  
ہوتی ہے جو انبیاء علیہم السلام ہیں۔ اسی لئے  
حضور نے دعاء فرمائی۔ الہی! تمام چیزیں  
جیسی وہ ہیں ہمیں دکھا دے۔ لیجئے  
علامہ فخر الدین رازی فرما رہے ہیں کہ تمام  
مخلوقات کے ایک ایک ذرہ کی جسم نوع،  
جسم شخص اور ان سب میں اللہ عزوجل

کی حکمتوں کو اکابرین انبیاء کرام جانتے ہیں۔ کیا مدبر تخیلی اس کو بھی علامہ رازی کی سفاہت و  
بے دانشی کا شاہکار قرار دیں گے۔

### صاحب تفسیر نیشاپوری

وَجِدْنَا بِكَ عَلَى هَؤُلَاءِ شَهِيدًا كَيْ تَحْتَ لَكِهِتْ بَر :-

لَا تَرُوحَهُ صَلَّى اللَّهُ عَلَيْهِ وَسَلَّمَ  
شَاهِدَ عَلَى جَمِيعِ الْأَرْوَاحِ وَالْقُلُوبِ  
وَالنَّفُوسِ لِقَوْلِهِ صَلَّى اللَّهُ عَلَيْهِ وَسَلَّمَ  
أَوَّلَ مَا خَلَقَ اللَّهُ رُوحِي

حضور اقدس صلی اللہ علیہ وسلم کی روح اور  
ہر ایک کے دل، ہر ایک کے نفس، ہر ایک  
کی روح کا مشاہدہ فرماتی ہے۔ اسی لئے  
حضور نے فرمایا کہ سب سے پہلے اللہ تعالیٰ

نے میری روح کو پیدا کیا۔

اب کیا فتویٰ ہے؟ مدبر تخیلی کا علامہ نیشاپوری پر جو یہ حکم کر رہے ہیں کہ کوئی دل  
کوئی نفس حضور کی نظر کریم سے اوجھل نہیں ہے اور عالم میں جو کچھ ہوا ہے سب حضور  
کے سامنے ہی ہوا کیونکہ اللہ عزوجل نے سب سے پہلے حضور کی روح پاک کو پیدا فرمایا کیا  
علامہ نیشاپوری بھی مدبر تخیلی کے نزدیک لایعنی اور شرمناک عقائد کے حامل تھے۔

حضرت عبدالعزیز دباغ

کتاب الابریز میں تحریر فرماتے ہیں کہ :-



يَعْلَمُ صَلَّى اللَّهُ عَلَيْهِ وَسَلَّمَ مِنَ  
الْعَرْشِ إِلَى الْفَرْشِ وَيَطْلُعُ  
عَلَى جَمِيعِ مَا فِيْهِمَا وَهَذَا الْعُلُومُ  
كُلُّهَا بِالنِّسْبَةِ إِلَيْهِ صَلَّى اللَّهُ  
عَلَيْهِ وَسَلَّمَ كَالْفَرْشِ مِنْ سِتِّينَ  
خِزْبًا الَّتِي هِيَ الْقُرْآنُ الْغَزِيْرُ  
كَيْفَ يَخْفَى صَلَّى اللَّهُ عَلَيْهِ وَسَلَّمَ  
وَالْوَحْدُ مِنْ أَهْلِ التَّصَرُّفِ  
مِنْ أُمَّتِهِ الشَّرِيفَةِ لَا يُمَكِّنُهُ  
التَّصَرُّفُ إِلَّا بِمَقَرِّهِ هَذِهِ  
الْخُمْسِ (ابن مہدی ۲۵۸)

حضور علیہ السلام عرش سے لے کر فرش تک  
جانتے ہیں اور اس کے تمام معانی پر مطلع ہیں  
اور یہ تمام علوم نبی کریم کی طرف نسبت ایسے  
میں جیسا کہ قرآن پاک میں ہزار میں سے  
ساتھ حصے — اور حضور سے غیب  
خمسہ کیسے چھپے رہ سکتے ہیں جبکہ امر واقعہ  
یہ ہے کہ حضور کی اُمت شریفہ میں جو  
ارباب کرام اہل تصرف میں وہ جب  
تک ان یا انہوں غیبوں کو حبان نہ لیں  
تصرف نہیں کر سکتے۔

علامہ بدر الدین عینی شارح بخاری تحریر فرماتے ہیں :-

فِيهِ دَلَالَةٌ عَلَى أَنَّهُ  
أَخْبَرَ فِي الْمَجْلِسِ الْوَاحِدِ  
بِجَمِيعِ أَحْوَالِ الْمَخْلُوقَاتِ  
مِنْ إِبْتَدَاءِهَا إِلَى انْتِهَائِهَا

اس حدیث میں دلالت ہے کہ آنحضور  
علیہ السلام نے ایک ہی مجلس میں  
مخلوقات کے ابتداء سے انتہاء  
تک جملہ حالات کی خبر دی۔ (دینی)

فاضل ابن عطب

فتوحات ونبیہ شرح اربعین امام نووی میں حضور علیہ السلام کو علم قیامت

ہونے کے بارے میں لکھتے ہیں :-

الْحَقُّ كَمَا قَالَ جَمْعُ إِنْ شَاءَ اللَّهُ  
تَعَالَى لَمْ يَقْبِضْ نَبِيَّنَا صَلَّى اللَّهُ  
عَلَيْهِ وَسَلَّمَ حَتَّى إِطْلَعَهُ عَلَى  
كُلِّ مَا أَبْهَمَهُ عَنْهُ

حق مذہب وہ ہے جو ایک جماعت علماء  
نے فرمایا کہ اللہ عزوجل ہمارے نبی صلی اللہ  
علیہ وسلم کو دنیا سے نہ لے گیا یہاں تک کہ جو  
کچھ حضور سے مخفی رہا تھا اس سب کا علم حضور کو عطا فرمایا۔



امام ابن حجر مکی رحمۃ اللہ تعالیٰ علیہ امام القریٰ میں ہے :-  
وَسِعَ الْعَالَمِينَ عِلْمًا وَحِلْمًا | حضور کا علم و حلم تمام جہان کو محیط ہے۔

علامہ ابن حجر مکی اس کی شرح میں فرماتے ہیں :-  
إِنَّ اللَّهَ تَعَالَىٰ أَطْعَمَهُ عَلَىٰ | یہ اس لئے کہ حضور علیہ السلام کو  
الْعَالَمِ فَعَلِمَهُ عِلْمَ الْأَوَّلِينَ | اللہ تعالیٰ نے تمام عالم پر اطلاع دی  
وَالْآخِرِينَ مَا كَانَ وَمَا يَكُونُ | تو سب اولین و آخرین کا علم حضور کو

ملا۔ جو ہو گزرا ہے اور جو ہونے والا ہے (حضور نے سب جان لیا)

علامہ بیجوری علیہ الرحمہ شرح مجددہ میں لکھتے ہیں :-  
لَمْ يَخْذِبْ صَلَّى اللَّهُ عَلَيْهِ وَسَلَّمَ | نبی صلی اللہ علیہ وسلم دنیا سے نہیں  
مِنَ الدُّنْيَا إِلَّا بَعْدَ أَنْ أَعْلَمَهُ | تشریف لے گئے، مگر اس کے بعد  
اللَّهُ تَعَالَىٰ بِهَذِهِ الْأُمُورِ | کہ اللہ تعالیٰ نے آپ کو پانچوں غیبیوں  
(شرح مجددہ ص ۹) کا علم فرما دیا تھا۔

یہ چند حوالے بطور نمونہ پیش کر دیئے ہیں، ورنہ اس نوع کے سینکڑوں حوالے پیش  
کئے جاسکتے ہیں۔ جس میں بڑے بڑے جلیل القدر علماء، محدثین، مفسرین و آئمہ دین نے  
حضور سید عالم صلی اللہ علیہ وسلم کے لئے علم ماکان و مایکون کا اثبات کیا ہے۔

سوال صرن یہ ہے کہ مدیر تجلی کس کس کو کافر و مشرک قرار دیں گے۔ علامہ بدر الدین  
عینی شارح بخاری، حضرت شاہ ولی اللہ شیخ محقق عبدالحق دہلوی، علامہ قسطلانی، امام ابن حجر  
مکی ایسے مفسرین و محدثین معاذ اللہ سب کے سب گھاس کھا گئے تھے؟

اور کیا یہ حضرات بھی قرآن و حدیث، عقل و مشاہدہ سے آنکھیں میچ کر دیوبالائی  
سفارت و افکار کے مبلغ اور توحید شکن نظریات کے حامل تھے۔







مَا عَلَّمْنَاهُ الشَّعْرَ ۱ ہمارے شہر کے بہت بڑے دیوبندی عالم یہ کہتے ہیں کہ اگر رسول اللہ صلی اللہ علیہ وسلم عالمِ مَآ کَانَ وَمَا يَكُونُ ہوتے اور آپ کو کل علم ہوتا تو پھر قرآن مَا عَلَّمْنَاهُ الشَّعْرَ وَمَا يَنْبَغِي لَهُ کیوں فرماتا۔ قرآن تو یہ کہتا ہے کہ رسول اللہ صلی اللہ علیہ وسلم کو اللہ نے شعر کا علم نہیں سکھایا لہذا رسول اللہ صلی اللہ علیہ وسلم عالمِ مَآ کَانَ وَمَا يَكُونُ کیوں کر ہوئے ؟

جواب: لیکن پہلے آپ اپنے شہر کے بہت بڑے دیوبندی عالم سے یہ تو پوچھ دیجئے :-

(۱) مَا عَلَّمْنَاهُ میں جو علم ہے اس کے کیا معنی ہیں اور علم کے کتنے معنی آتے ہیں۔

(۲) اس بات پر کیا دلیل ہے کہ آیت میں علم معنی دانستن کی نفی ہے۔

(۳) شعر کے کس قدر معنی ہیں اور کیا علم کے معنی صرف دانستن ہی کے آتے ہیں۔

(۴) کفار جو حضور اکرم صلی اللہ علیہ وسلم کو شاعر اور قرآن کو شعر کہتے تھے ان کی کیا مراد تھی۔

(۵) کفار حضور صلی اللہ علیہ وسلم کو شاعر اور قرآن کو شعر کہہ کر جو معنی مراد لیتے تھے تو آیت میں اسی کا رد ہے یا

دوسرے معنی کا۔ اگر دوسرے معنی کا رد ہے تو یہ لازم آئے گا کہ سوال دیگر اور جواب دیگر۔

(۶) اور اگر اسی معنی کا رد ہے جو کفار لیتے تھے تو وہ کیا معنی تھے۔ آیا کلام موزوں یا قضا یا مخمیلہ۔

(۷) اگر کلام موزوں تھے تو فن شعر کے ماہرین کیا کلام موزوں وغیر موزوں میں بھی امتیاز نہ کر سکے اور کیا

قرآن پاک کلام موزوں ہے۔

(۸) اگر کفار قرآن کو اور حضور کو شعر اور شاعر قضا یا یا مخمیلہ کے اعتبار سے کہتے تھے تو قضا یا صادق تھے یا کاذب۔

(۹) اگر صادق مراد تھے اور آیت میں اس کی نفی ہے تو لازم آئے گا کہ صد آیت قرآنیہ کلام الہی نہ رہیں کہ قرآن

شرع میں بکثرت ایسی آیات ہیں۔

(۱۰) اور اگر کاذب مراد ہیں تو کفار قرآن پاک کو شعر کہہ کر جھوٹا کہتے تھے تو آیت نے اسی مراد کا رد کیا لہذا آیت

کا یہی مطلب ہوا یا نہیں ؟ کہ ہم نے اپنے محبوب رسول کو (شعر) جھوٹ بولنا نہیں سکھایا اور یہ ان کی

شان کے لائق بھی نہیں۔



۱۱۔ جھوٹ کا علم (یعنی جھوٹ کیا چیز ہے جھوٹ کس کو کہتے ہیں) اللہ عزوجل کو بھی ہے یا نہیں۔  
 ۱۲۔ اور اگر آیت میں علم معنی دانستن یا جہل تو کیا حضور صلی اللہ علیہ وسلم شعر کا مفہوم اور اس کے معنی اور  
 نظر و نظر میں فرق نہ سمجھتے تھے، اور اس کا ثبوت کیا ہے؟

۱۳۔ علم کے معنی ملکہ کے بھی آتے ہیں یا نہیں؟  
 ۱۴۔ اگر آتے ہیں تو اس میں اور علم معنی دانستن میں کیا فرق ہے؟  
 ۱۵۔ علم معنی ملکہ کی نفی سے کیا علم معنی دانستن کی نفی لازم آتی ہے اگر جواب اثبات ہے تو اس کا ثبوت  
 کیا ہے۔؟

۱۶۔ اگر علم معنی ملکہ کے نہیں آتا تو آیت علم نہ صنعة لبوس اور حدیث علموا اولاد کم  
 السباحة والوصایہ میں علم کس معنی میں آیا ہے۔

۱۷۔ اس آیت کی تفسیر میں کسی مفسر نے کسی تفسیر میں علم شعر کی نفی مراد لی ہے؟  
 ۱۸۔ اگر شعر شان نبوت کے منافی ہے تو ان تمام علوم کو گناہیے جو شان نبوت کے منافی ہیں۔

۱۹۔ پھر وہ علوم جو شان نبوت کے منافی ہوں گے شان الوہیت کے بھی منافی ہوں گے یا نہیں؟  
 ۲۰۔ اگر آپ کے نزدیک جس کو شعر کا علم ہوا سے شاعر کہتے ہیں اور خدا کو شعر کا علم ہے تو کفار نے حضور اکرم  
 صلی اللہ علیہ وسلم کو شاعر کہا تھا آپ اللہ عزوجل کو بھی شاعر کہیں گے یا نہیں؟

۲۱۔ تفسیر مدارک کا اس آیت کی تفسیر میں یہ فرمانا کہ حضور کو شعر کا علم تھا لیکن ملکہ نہ تھا۔ آپ اس مفسر کے  
 کلام کو صحیح کہتے ہیں یا غلط؟ (دیکھو تفسیر مدارک)

۲۲۔ تفسیر روت البیان نے حضور کو نظم پر قادر مانا ہے اور کثیر مفسرین یہ لکھتے ہیں کہ حضور کو شعر کا علم ہے۔ ان  
 کے متعلق آپ کا کیا حکم ہے۔ کیا ان مفسرین کا حضور کو علم شعر ماننا قرآن پاک کی مذکورہ بالا صریح آیت  
 سے معارضہ ہے یا نہیں؟

یہ ۲۲ سوالات ہیں آپ براہ کرم اپنے شہر کے بہت بڑے دیوبندی عالم سے پوچھ کر ان کے جوابات  
 ہمیں روانہ کر دیجئے۔ ساری حقیقت معلوم ہو جائے گی۔ یہاں اتنا ہم اور کہہ دیں کہ ہم نے جو سوالات کئے  
 ہیں یہ سوال بھی ہیں اور آپ کے سوال کا بفضلہ تعالیٰ مکمل جواب بھی ہیں۔



شرح بخاری شریف مفسر قرآن حضرت علامہ مفتی  
 سید محمد احمد رحمانی رحمۃ اللہ علیہ